

# Il-Ġurnal Uffiċjali

## L 120

### tal-Unjoni Ewropea



Edizzjoni bil-Malti

Legiżlazzjoni

Volum 52

15 ta' Mejju 2009

Werrej

I Atti adottati skont it-Trattati tal-KE/Euratom li l-pubblikazzjoni tagħhom hija obbligatorja

## REGOLAMENTI

Regolament tal-Kummissjoni (KE) Nru 402/2009 tal-14 ta' Mejju 2009 li jstabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix ..... 1

★ **Regolament tal-Kummissjoni (KE) Nru 403/2009 tal-14 ta' Mejju 2009 dwar l-awtorizzazzjoni ta' preparazzjoni ta' L-valine bħala addittiv fl-għalf<sup>(1)</sup>** ..... 3

## DIRETTIVI

★ **Direttiva 2009/33/KE tal-Parlament Ewropew u tal-Kunsill tat-23 ta' April 2009 dwar il-promozzjoni ta' vetturi ta' trasport fuq it-triq nodfa u effiċjenti fl-użu tal-enerġija<sup>(1)</sup>** ..... 5

1

<sup>(1)</sup> Test b'relevanza għaż-ŻEE

(Ikompli fil-paġna ta' wara)

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja

DEĊIŻJONIJIET

**Il-Kummissjoni**

2009/382/KE:

- ★ **Deċiżjoni tal-Kummissjoni tat-28 ta' Jannar 2009 dwar l-ghajjnuna mill-Istat C 27/05 (ex NN 69/04) mogħtija għax-xiri tal-magħlef fir-reġjun tal-Friuli-Venezia Giulia (L-Artikolu 6 tal-Liġi Reġjonali Nru 14 tal-20 ta' Awwissu 2003 u sejha għall-espressjonijiet ta' interess ippubblikata mill-Kamra tal-Kummerċ ta' Trieste) (notifikata taħt id-dokument numru C(2009) 187) .....** 13

2009/383/KE:

- ★ **Deċiżjoni tal-Kummissjoni tal-14 ta' Mejju 2009 li tissospendi d-dazji definittivi ta' anti-dumping imposti mir-Regolament tal-Kunsill (KE) Nru 1683/2004 li jimponi dazju anti-dumping definittiv fuq importazzjonijiet ta' glyphosate li joriġinaw fir-Repubblika tal-Poplu taċ-Ċina** 20

RAKKOMANDAZZJONIJIET

**Il-Kummissjoni**

2009/384/KE:

- ★ **Rakkomandazzjoni tal-Kummissjoni tat-30 ta' April 2009 dwar il-politiki ta' rimunerazzjoni fis-settur tas-servizzi finanzjarji <sup>(1)</sup> .....** 22

2009/385/KE:

- ★ **Rakkomandazzjoni tal-Kummissjoni tat-30 ta' April 2009 li tikkomplementa r-Rakkomandazzjonijiet Nru 2004/913/KE u Nru 2005/162/KE fir-rigward tas-sistema tar-rimunerazzjoni tad-diretturi tal-kumpaniji kkwotati fil-borża <sup>(1)</sup> .....** 28



<sup>(1)</sup> Test b'relevanza għaż-ŻEE

## I

(Atti adottati skont it-Trattati tal-KE/Euratom li l-pubblikazzjoni tagħhom hija obligatorja)

## REGOLAMENTI

## REGOLAMENT TAL-KUMMISSJONI (KE) Nru 402/2009

tal-14 ta' Mejju 2009

li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u  
ħaxix

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) <sup>(1)</sup>,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex <sup>(2)</sup>, u b'mod partikolari l-Artikolu 138(1) tiegħu,

Billi:

Fl-applikazzjoni tal-konklużjonijiet tan-negożjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

*Artikolu 1*

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

*Artikolu 2*

Dan ir-Regolament għandu jidhol fis-seħh fil-15 ta' Mejju 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 14 ta' Mejju 2009.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

<sup>(1)</sup> ĠU L 299, 16.11.2007, p. 1.

<sup>(2)</sup> ĠU L 350, 31.12.2007, p. 1.

## ANNEX

il-valuri fissi tal-importazzjoni għad-determinazzjoni tal-prezz ta' dħul ta' ċertu frott u ħaxix

(EUR/100 kg)

Kodiċi NM	Kodiċi tal-pajjiż terz <sup>(1)</sup>	Valur fiss tal-importazzjoni
0702 00 00	MA	53,3
	TN	115,0
	TR	101,5
	ZZ	89,9
0707 00 05	JO	155,5
	MA	32,7
	TR	143,8
	ZZ	110,7
0709 90 70	JO	216,7
	TR	116,6
	ZZ	166,7
0805 10 20	EG	44,5
	IL	54,1
	MA	43,6
	TN	49,2
	TR	99,9
	US	49,3
	ZZ	56,8
	ZZ	56,8
0805 50 10	AR	50,9
	TR	56,4
	ZA	67,0
	ZZ	58,1
0808 10 80	AR	80,2
	BR	71,7
	CL	72,4
	CN	100,3
	MK	42,0
	NZ	105,1
	US	133,5
	UY	71,7
	ZA	80,2
	ZZ	84,1

<sup>(1)</sup> In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

## REGOLAMENT TAL-KUMMISSJONI (KE) Nru 403/2009

tal-14 ta' Mejju 2009

dwar l-awtorizzazzjoni ta' preparazzjoni ta' L-valine bhala addittiv fl-ġhalf

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 dwar l-addittivi għall-użu fin-nutrimint tal-annimali <sup>(1)</sup>, u b'mod partikolari l-Artikolu 9(2) tiegħu,

Billi:

- (1) Ir-Regolament (KE) Nru 1831/2003 jistipula l-awtorizzazzjoni ta' addittivi għall-użu fin-nutrimint tal-annimali u għar-raġunijiet u għall-proċeduri biex tingħata din l-awtorizzazzjoni.
- (2) Skont l-Artikolu 7 tar-Regolament (KE) Nru 1831/2003, intbagħtet applikazzjoni għall-awtorizzazzjoni tal-preparazzjoni stipulata fl-Anness ma' dan ir-Regolament. Din l-applikazzjoni kienet akkumpanjata mid-dettalji u d-dokumenti meħtieġa skont l-Artikolu 7(3) tar-Regolament (KE) Nru 1831/2003.
- (3) L-applikazzjoni hija dwar awtorizzazzjoni ġdida tal-amino aċidu L-valine b'purità ta' mill-inqas 98 %, prodott minn *Escherichia coli* (K-12 AG314) FERM ABP-10640 bhala addittiv fl-ġhalf għall-ispeċi kolha, biex jiġi kklassifikat fil-kategorja tal-addittivi "addittivi nutrittivi".
- (4) Mill-opinjoni tal-Awtorità Ewropea dwar is-Sigurtà fl-Ikel ("l-Awtorità") tat-30 ta' Jannar 2008 <sup>(2)</sup> u tat-18 ta' Novembru 2008 <sup>(3)</sup> jirriżulta li l-amino aċidu L-valine b'purità ta' mill-inqas 98 %, m'għandux effett

negattiv fuq is-sahha tal-annimali, is-sahha tal-bniedem jew fuq l-ambjent u li huwa kkunsidrat bhala sors ta' valine disponibbli għall-ispeċi kollha. L-Awtorità ma tikkunsidrax li hemm bżonn ta' rekwiziti speċifiċi ta' sorveljanza wara t-tqeghid fis-suq. Hija vverifikat ukoll ir-rapport dwar il-metodu ta' analiżi tal-addittiv fl-ġhalf f'ġhalf imressaq mil-Laboratorju Komunitarju ta' Referenza stabbilit mir-Regolament (KE) Nru 1831/2003.

- (5) Il-valutazzjoni ta' dik il-preparazzjoni turi li l-kundizzjonijiet għall-awtorizzazzjoni, stipulati fl-Artikolu 5 tar-Regolament (KE) Nru 1831/2003, huma sodisfatti. Għaldaqstant, l-użu ta' din il-preparazzjoni għandu jiġi awtorizzat kif speċifikat fl-Anness ma' dan ir-Regolament.
- (6) Il-miżuri stipulati f'dan ir-Regolament huma skont l-opinjoni tal-Kumitat Permanenti għall-Katina Alimentari u s-Sahha tal-Annimali,

ADOTTAT DAN IR-REGOLAMENT:

## Artikolu 1

Il-preparazzjoni speċifikata fl-Anness, li tiffirma parti mill-kategorija ta' addittivi "addittivi nutrittivi" u mill-grupp funzjonali "amino aċidi, l-imluha u l-analogi tagħhom", hija awtorizzata bhala addittiv fin-nutrimint tal-annimali suġġetta għall-kundizzjonijiet stipulati f'dak l-Anness.

## Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 14 ta' Mejju 2009.

Għall-Kummissjoni

Androulla VASSILIOU

Membru tal-Kummissjoni

<sup>(1)</sup> ĠU L 268, 18.10.2003, p. 29.

<sup>(2)</sup> Il-Ġurnal tal-EFSA (2008) 695, 1-21.

<sup>(3)</sup> Il-Ġurnal tal-EFSA (2008) 872, 1-6.

## ANNEX

Numru ta' identifikazzjoni tal-addittiv	Isem id-detentur tal-awtorizzazzjoni	Addittiv	Kompożizzjoni, formula kimika, deskrizzjoni, metodu analitiku.	Speċi jew kategorija tal-animall	Età massima	Kontenut minimu	Kontenut massimu	Dispożizzjonijiet oħra	Tmiem il-perjodu tal-awtorizzazzjoni
						mg/kg ta' għalf shih b'kontenut ta' umdità ta' 12 %			
<b>Kategorija ta' addittivi nutrittivi. Grupp funzjonali: amino aċidi u l-impluħa u l-analogi tagħhom.</b>									
3c3.7.1	-	L-valine	<p>Kompożizzjoni tal-addittiv: L-valine b'purità ta' mill-inqas 98 % (fuq materja xotta) prodott minn <i>Escherichia coli</i> (K-12 AG314) FERM ABP-10640</p> <p>Karatterizzazzjoni tas-sustanza attiva: L-valine (C<sub>5</sub>H<sub>11</sub>NO<sub>2</sub>)</p> <p>Metodu analitiku: Metodu Komunitarju għad-determinazzjoni ta' amino aċidi (Regolament (KE) Nru 152/2009 <sup>(1)</sup>)</p>	L-ispeċi kollha	-	-	-	Il-kontenut ta' umdità għandu jkun indikat.	<i>It-3 ta' Ġunju 2019</i>

<sup>(1)</sup> ĠU L 54, 26.2.2009, p. 1.

## DIRETTIVI

## DIRETTIVA 2009/33/KE TAL-PARLAMENT EWROPEW U TAL-KUNSILL

tat-23 ta' April 2009

dwar il-promozzjoni ta' vetturi ta' trasport fuq it-triq nodfa u effiċjenti fl-użu tal-enerġija

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Ġunju 2001, identifikat l-emissjonijiet tal-gass b'effett serra u t-tniġġis ikkawżat mit-trasport fost l-ostakli prinċipali għall-iżvilupp sostenibbli.

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 175(1) tiegħu,

(3) Id-Deciżjoni Nru 1600/2002/KE tal-Parlament Ewropew u tal-Kunsill tat-22 talulju 2002 li tistipula s-Sitt Programm ta' Azzjoni tal-Ambjent tal-Komunità<sup>(4)</sup> tirri-konoxxi l-htieġa ta' miżuri speċifiċi biex jittejjbu l-effiċjenza fl-użu tal-enerġija u t-tnaqqis fil-konsum tal-enerġija u għall-integrazzjoni ta' għanijiet fir-rigward tat-tibdil fil-klima f'linji politiċi tat-trasport u l-enerġija, kif ukoll il-htieġa li jittiehdu miżuri speċifiċi fis-settur tat-trasport li jindirizzaw l-użu tal-enerġija u l-emissjonijiet ta' gassijiet b'effett tas-serra.

Wara li kkunsidraw il-proposta tal-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>(1)</sup>,

(4) Il-Komunikazzjoni tal-Kummissjoni tal-10 ta' Jannar 2007 bl-isem "Politika dwar l-enerġija għall-Ewropa" ipproponiet impenn min-naħa tal-Unjoni Ewropea biex sal-2020 tikseb tnaqqis ta' mill-inqas 20 % mill-gassijiet b'effett tas-serra meta mqabbel mal-1990. Addizzjonalment, ġew proposti miri vinkolanti għal iktar titjib ta' 20 % fl-effiċjenza tal-użu tal-enerġija, livell ta' 20 % tal-enerġija rinnovabbli u sehem ta' 10 % ta' enerġija rinnovabbli fit-trasport fil-Komunità sal-2020, fost l-oħrajn biex tittejjeb is-sigurtà tal-provvista tal-enerġija billi jiġu ddiversifikati t-tahlitiet tal-karburant.

Wara li kkunsidraw l-opinjoni tal-Kumitat tar-Regġuni<sup>(2)</sup>,

Filwaqt li jaġixxu konformement mal-proċedura stabbilita fl-Artikolu 251 tat-Trattat<sup>(3)</sup>,

(5) Il-Komunikazzjoni tal-Kummissjoni tad-19 ta' Ottubru 2006 intitolata "Pjan ta' Azzjoni għall-Effiċjenza fl-Enerġija: Inwettqu l-Potenzjal" habbret li l-Kummissjoni ser tkompli tipprova tiżviluppa, permezz tal-akkwist pubbliku u billi tqanqal il-kuxjenza pubblika, swieq għal vetturi li jkunu aktar nodfa, proġettati b'mod aktar intelligenti, aktar sikuri u effiċjenti fl-użu tal-enerġija.

Billi:

(1) Ir-rizorsi naturali, li tagħhom l-Artikolu 174(1) tat-Trattat jesigi t-tfittxija għall-użu għaqli u razzjonali, jinkludu ż-żejt, li huwa r-rizors prinċipali ta' enerġija fl-Unjoni Ewropea, iżda huwa wkoll sors ewlieni ta' emissjonijiet li jniġġsu.

(2) Il-Komunikazzjoni tal-Kummissjoni tal-15 ta' Mejju 2001 imsejha "Ewropa Sostenibbli għal Dinja Ahjar: Strategija tal-Unjoni Ewropea għall-Iżvilupp Sostenibbli", ippreżentata lill-Kunsill Ewropew ta' Gothenburg tal-15 u s-16 ta'

(6) Ir-reviżjoni ta' nofs it-terminu tal-White Paper tal-Kummissjoni tal-2001 dwar it-Trasport "Inzomm lill-Ewropa miexja – il-Mobbiltà sostenibbli għall-kontinent tagħna", tat-22 ta' Ġunju 2006, habbret li l-Unjoni se tistimola l-innovazzjoni li tippreżerva l-ambjent, b'mod partikolari permezz ta' standards Ewropej suċċessivi ta' emissjoni (normi EURO) u permezz tal-promozzjoni ta' vetturi nodfa abbażi tal-akkwist pubbliku.

<sup>(1)</sup> ĠU C 195, 18.8.2006, p. 26.

<sup>(2)</sup> ĠU C 229, 22.9.2006, p. 18.

<sup>(3)</sup> Opinjoni tal-Parlament Ewropew tat-22 ta' Ottubru 2008 (għadha mhijiex publikata fil-Ġurnal Uffiċjali) u Deciżjoni tal-Kunsill tat-30 ta' Marzu 2009.

<sup>(4)</sup> ĠU L 242, 10.9.2002, p. 1.

- (7) Fil-Komunikazzjoni tagħha tas-7 ta' Frar 2007 intitolata "Riżultati tar-revizjoni tal-Istrateġija Komunitarja għat-tnaqis ta' emissjonijiet tas-CO<sub>2</sub> minn karozzi tal-passiġġieri u minn vetturi kummerċjali hfief", il-Kummissjoni pprezentat strateġija komprensiva ġdida li permezz tagħha l-Unjoni tkun tista' tilhaq l-għan tagħha ta' 120 g/km għall-emissjonijiet ta' CO<sub>2</sub> mill-karozzi ġodda tal-passiġġieri sal-2012. Ġie propost qafas leġislativ biex jiżgura t-titjib teknoloġiku tal-vetturi. Miżuri komplementari għandhom jippromwovu x-xiri ta' vetturi effiċjenti fl-użu tal-karburant.
- (8) Il-Green Paper tal-Kummissjoni dwar it-Trasport Urban tal-25 ta' Settembru 2007 imsejha "Lejn kultura ġdida għall-mobbiltà urbana" tinnotta l-appoġġ tal-partijiet interessati għall-promozzjoni tad-dhul fis-suq ta' vetturi nodfa u effiċjenti fl-użu tal-enerġija permezz ta' kuntratti ta' akkwist pubbliku li jirrispettaw l-ambjent. Din il-Green Paper tipproponi li approċċ possibbli jista' jiġi bbażat fuq l-internalizzazzjoni tal-ispejjeż esterni bl-applikazzjoni tal-ispejjeż tul il-hajja tal-vettura għall-konsum tal-enerġija, għall-emissjonijiet tas-CO<sub>2</sub> u għall-emissjonijiet ta' sustanzi li jniġġsu marbuta mal-użu tal-vetturi li jkunu se jinxtra bħala kriterji tal-ghoti ta' kuntratt tal-akkwist, minbarra l-prezz tal-vettura. Barra minn hekk, l-akkwist pubbliku jista' jagħti preferenza lil standards EURO ġodda. L-użu aktar bikri ta' vetturi aktar nodfa jista' konsegwentement itejjeb il-kwalità tal-arja fiż-żoni urbani.
- (9) Ir-rapport tat-12 ta' Diċembru 2005 tal-Grupp ta' livell Għoli CARS 21 appoġġa l-inizjattiva tal-Kummissjoni dwar il-promozzjoni ta' vetturi nodfa u effiċjenti fl-użu tal-enerġija, bil-kundizzjoni li jittiehed approċċ integrat li jinvolvi l-manifatturi tal-vetturi, il-fornituri taż-żejt u tal-karburant, min isewwi, klijenti jew sewwieqa u l-awtoritajiet pubbliċi li jkun teknoloġikament newtrali u bbażat fuq il-prestazzjoni.
- (10) Il-Grupp ta' livell Għoli dwar il-kompetittività, l-enerġija u l-ambjent, fir-rapport tiegħu tas-27 ta' Frar 2007, irrakkomanda li l-akkwist privat u l-akkwist pubbliku għandhom iqisu l-ispejjeż tal-vetturi tul hajjithom kollha b'enfazi fuq l-effiċjenza fl-użu tal-enerġija. L-Istati Membri u l-Komunità għandhom jiżviluppaw u jipubblikaw gwida għall-akkwist pubbliku dwar avvanz minn sistema ta' sejhiet għall-offerti bl-irhas prezz għall-akkwist ta' prodotti intermedji aktar sostenibbli b'konsistenza mad-Direttiva 2004/17/KE tal-Parlament Ewropew u tal-Kunsill tal-31 ta' Marzu 2004 li tikkoordina l-proċeduri ta' akkwisti ta' entitajiet li joperaw fis-setturi tas-servizzi tal-irma, l-enerġija, t-trasport u postali<sup>(1)</sup> u mad-Direttiva 2004/18/KE tal-Parlament Ewropew u tal-Kunsill tal-31 ta' Marzu 2004 dwar kordinazzjoni ta' proċeduri għall-ghoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi<sup>(2)</sup>.
- (11) Din id-Direttiva għandha l-għan li tistimula s-suq għall-vetturi ta' trasport fuq it-triq nodfa u effiċjenti fl-użu tal-enerġija, u b'mod speċjali – billi din se jkollha impatt ambjentali sostanzjali – li tinfluwenza s-suq għall-vetturi standardizzati li jiġu prodotti fi kwantitajiet akbar bħal karozzi tal-passiġġieri, xarabanks, coaches u trakkijiet, billi tiżgura livell ta' domanda għal vetturi tat-trasport fuq it-triq li jkunu nodfa u effiċjenti fl-użu tal-enerġija li jkun sostanzjali biżżejjed biex ihegġeġ lill-manifatturi u lill-industrija biex jinvestu f'vetturi b'konsum baxx tal-enerġija, b'emissjonijiet baxxi ta' CO<sub>2</sub> u b'emissjonijiet baxxi ta' sustanzi li jniġġsu u biex jiżviluppaw aktar dawn il-vetturi.
- (12) L-Istati Membri għandhom jinformat lill-awtoritajiet kontraenti nazzjonali, reġjonali jew lokali u lill-entitajiet u operaturi kontraenti li jipprovdu servizzi tat-trasport pubbliku lill-passiġġieri dwar id-dispożizzjonijiet relatati max-xiri ta' vetturi għat-trasport fuq it-triq li jkunu nodfa u effiċjenti fl-użu tal-enerġija.
- (13) Fil-bidu, il-prezz tal-vetturi nodfa u effiċjenti fl-użu tal-enerġija ikun oghla minn dak ta' vetturi konvenzjonali. Il-holqien ta' domanda suffiċjenti għal dan it-tip ta' vetturi jista' jiżgura li l-ekonomizzazzjoni miksuba fuq skala kbira twassal għal tnaqqis fl-ispiża.
- (14) Din id-Direttiva tindirizza l-htieġa li jiġi provdut appoġġ lill-Istati Membri permezz tal-facilitazzjoni u strutturazzjoni tal-iskambju ta' tagħrif u l-ahjar Prattika għall-promozzjoni tax-xiri ta' vetturi nodfa u effiċjenti fl-użu tal-enerġija.
- (15) L-akkwist ta' vetturi għas-servizzi ta' trasport pubbliku jista' jagħmel impatt sinifikanti fuq is-suq jekk jintużaw kriterji armonizzati fil-livell Komunitarju.
- (16) L-akbar impatt fuq is-suq, flimkien mal-ahjar rizultat tar-relazzjoni bejn l-ispiża u l-benefiċċji, jinkiseb permezz tal-inkluzjoni obbligatorja tal-ispejjeż tal-vetturi tul hajjithom fuq il-konsum tal-enerġija, l-emissjonijiet ta' CO<sub>2</sub>, u emissjonijiet ta' sustanzi li jniġġsu, bħala kriterji tal-ghoti fl-akkwist ta' vetturi għal servizzi ta' trasport pubbliku.
- (17) Konformement mal-kamp ta' applikazzjoni tad-Direttiva 2004/17/KE u tad-Direttiva 2004/18/KE u b'rispett shih tal-implimentazzjoni fil-liġi nazzjonali ta' dawn id-Direttivi, din id-Direttiva għandha tkopri l-vetturi ta' trasport fuq it-triq mixtrija minn awtoritajiet kontraenti u entitajiet kontraenti, irrISPETTIVAMENT minn jekk dawn l-awtoritajiet u l-entitajiet ikunux pubbliċi jew privati. Barra minn hekk, din id-Direttiva għandha tkopri x-xiri ta' vetturi ta' trasport fuq it-triq użati għat-twettiq ta' servizzi ta' trasport pubbliku tal-passiġġieri taht kuntratt ta' servizz pubbliku, waqt li tippermetti li l-Istati Membri jeskludu xiri minuri bil-ħsieb li jiġi evitat piż amministrattiv bla bżonn.

(1) ĠU L 134, 30.4.2004, p. 1.

(2) ĠU L 134, 30.4.2004, p. 114.



- (18) Konformement mad-Direttiva 2007/46/KE tal-Parlament Ewropew u tal-Kunsill tal-5 ta' Settembru 2007 li tistabbilixxi qafas għall-approvazzjoni ta' vetturi bil-mutur u l-karrijiet tagħhom, u ta' sistemi, komponenti u unitajiet tekniċi separati maħsuba għal tali vetturi (Direttiva Kwadru) <sup>(1)</sup> u bl-għan li jiġi evitat piż amministrattiv mhux dovut, l-Istati Membri għandhom ikunu jistgħu jeżentaw lill-awtoritajiet u lill-operaturi mir-rekwiżiti stipulati f'din id-Direttiva meta jixtru vetturi mfassla u mi bnija għal użu speċjali.
- (19) Din id-Direttiva għandha tipprovdi għal sensiela ta' għażliet sabiex jittiehed kont tal-impatti enerġetici u ambjentali. Dan jippermetti lill-awtoritajiet u lill-operaturi li diġà żviluppaw metodi mfassla biex jissodisfaw il-htigijiet u l-kundizzjonijiet lokali li jkomplu japplikaw dawk il-metodi.
- (20) L-inkluzjoni tal-konsum tal-enerġija, l-emissjonijiet tas-CO<sub>2</sub>, u emissjonijiet ta' sustanzi li jniġġsu fil-kriterji tal-ghoti ma timponix spejjeż totali oghla, anzi, tanticipa l-ispejjeż tal-vetturi tul hajjithom fid-deċiżjoni tax-xiri. Filwaqt li jikkomplementa l-leġizlazzjoni dwar l-Euro Norms, li tistabbilixxi l-limiti massimi ta' emissjoni, dan l-approċċ jikkwantifika l-emissjoni attwali tas-sustanzi li jniġġsu fi flus u ma jehtieg ebda aġġustament addizzjonali tal-istandards.
- (21) Fl-osservanza tar-rekwiżit li jittiehed kont tal-impatti enerġetici u ambjentali billi jistabbilixxu speċifikazzjonijiet tekniċi, l-awtoritajiet kontraenti, l-entitajiet kontraenti u l-operaturi huma mhegga biex jistabbilixxu speċifikazzjonijiet ta' prestazzjoni enerġetika u ambjentali talivell oghla minn dawk stabbiliti fil-leġizlazzjoni Komunitarja, b'kont mehud pereżempju tal-Euro Norms li huma diġà adottati iżda li għandhom ma sarux obligatorji.
- (22) L-Istudju ExternE <sup>(2)</sup>, il-Programm tal-Kummissjoni għal Arja Nadifa għall-Ewropa (CAFE) <sup>(3)</sup>, u l-Istudju HEATCO <sup>(4)</sup> lkoll taw informazzjoni dwar spejjeż minhabba emissjonijiet ta' CO<sub>2</sub>, ta' ossidu tan-nitroġenu (NO<sub>x</sub>), ta' idrokarburi li ma jkunux tal-metanu (NMHC), u ta' materja partikulata. Biex il-proċedura tal-ghoti ta' kuntratt tibqa' sempliċi, l-ispejjeż jitqiesu abbażi tal-valur attwali.
- (23) Din id-Direttiva għandha tiddefinixxi firxa għall-ispejjeż tal-emissjonijiet tas-CO<sub>2</sub> u l-emissjonijiet li jniġġsu li, fuq naha wahda, tippermetti flessibbiltà għall-awtoritajiet kontraenti, l-entitajiet kontraenti u l-operaturi biex iqisu s-sitwazzjoni lokali tagħhom, u, fuq in-naha l-oħra, tiżgura livell xieraq ta' armonizzazzjoni.
- (24) L-applikazzjoni obligatorja ta' kriterji għall-akkwist ta' vetturi nodfa u effiċjenti fl-użu tal-enerġija ma teskludix l-inkluzjoni ta' kriterji oħra rilevanti għall-ghoti tal-kuntratt. L-anqas ma timpedixxi l-għażla ta' vetturi li jiġu sussegwentement mmodifikati għal rendiment ambjentali aħjar. Dawn il-kriterji rilevanti oħrajn għall-ghoti ta' kuntratt jistgħu jiġu inklużi fil-kuntratti ta' akkwist sugġett għad-Direttiva 2004/17/KE jew għad-Direttiva 2004/18/KE, sakemm dawn ikunu marbuta mal-oġġett tal-kuntratt, ma jagħtux libertà tal-għażla bla restrizzjonijiet lill-awtorità kontraenti jew lill-entità kontraenti, jissemmew espressament u josservaw il-prinċipji fundamentali tat-Trattat.
- (25) Il-metodu għall-kalkolu tal-ispejjeż operattivi tul il-hajja ta' vettura minhabba emissjonijiet li jniġġsu għall-finijiet ta' deċiżjonijiet dwar l-akkwist ta' vettura, inklużi l-valuri numerici definiti f'din id-Direttiva, ma jippreġudikax leġizlazzjoni Komunitarja oħra li tindirizza l-ispejjeż esterni.
- (26) L-eżami u r-reviżjoni tal-metodu tal-kalkolu definiti f'din id-Direttiva għandhom iqisu l-miżuri leġizlattivi Komunitarji rilevanti relatati u għandhom jimmiraw għal konsistenza magħhom.
- (27) Il-kriterji enerġetici u ambjentali għall-ghoti ta' kuntratt għandhom ikunu fost il-bosta kriterji għall-ghoti li jiġu meqjusa mill-awtoritajiet kontraenti jew l-entitajiet kontraenti meta jintalbu biex jieħdu deċiżjoni rigward l-akkwist ta' vetturi tat-trasport fuq it-triq nodfa u effiċjenti fl-użu tal-enerġija.
- (28) Din id-Direttiva m'għandhiex iżzomm lill-awtoritajiet u l-entitajiet kontraenti milli jagħtu preferenza lill-aħhar Euro Norms fix-xiri ta' vetturi għas-servizzi ta' trasport pubbliku minn qabel ma dawk l-istandards isiru obligatorji. M'għandhiex ukoll iżzomm lill-awtoritajiet kontraenti u l-entitajiet kontraenti milli jagħtu preferenza lil karburanti alternattivi, pereżempju idroġenu, gass taż-żejt fi stat likwidu (LPG), gass naturali kkompresat (CNG) u bijokarburanti, sakemm jittiehed kont tal-impatti enerġetici u ambjentali ta' tul il-hajja tal-vettura.
- (29) Għandhom jiġu żviluppati proċeduri ta' testijiet standardizzati tal-Komunità għal aktar kategoriji ta' vetturi sabiex jitjiebu l-komparabbiltà u t-trasparenza tad-*data* tal-manifattur. Il-manifatturi għandhom jiġu mhegga li jipprovdu *data* dwar il-konsum totali tal-enerġija ta' tul il-hajja tal-vettura, dwar l-emissjonijiet ta' CO<sub>2</sub> u dwar l-emissjonijiet ta' sustanzi li jniġġsu.

<sup>(1)</sup> ĠU L 263, 9.10.2007, p. 1.

<sup>(2)</sup> Bickel, P., Friedrich R., ExternE. Externalities of Energy. Methodology 2005 update, Kummissjoni Ewropea, Uffiċċju tal-Publikazzjonijiet, il-Lussemburgu, 2005.

<sup>(3)</sup> Holland M., et al., (2005a). Methodology for the Cost-Benefit Analysis for CAFE: Volume 1: Overview of Methodology. AEA Technology Environment, Didcot, 2005.

<sup>(4)</sup> Bickel, P., et al., HEATCO Deliverable 5. Proposal for Harmonised Guidelines, Stuttgart, 2006.

- (30) Il-possibbiltà ta' appoġġ pubbliku għax-xiri ta' vetturi tat-trasport nodfa u effiċjenti fl-użu tal-enerġija, inklużi l-installazzjoni sussegwenti fuq dawn il-vetturi ta' magni u partijiet ta' rikambju, li jmorru lil hinn mir-reqwiżiti ambjentali obbligatorji, hija rikonossuta fil-linji gwida Komunitarji dwar l-ghajnuna mill-Istat għall-harsien tal-ambjent <sup>(1)</sup> u fir-Regolament tal-Kummissjoni (KE) Nru 800/2008 tas-6 ta' Awissu 2008 li jiddikjara ċerti kategoriji ta' ghajnuna bhala kompatibbli mas-suq komuni konformement mal-Artikoli 87 u 88 tat-Trattat (Regolament għal Eżenzjoni Generali Shiha) <sup>(2)</sup>. F'dan il-kuntest, il-linji gwida inklużi fil-Komunikazzjoni tal-Kummissjoni intitolata "Linji Gwida Komunitarji dwar Ghajnuniet mill-Istat għall-Imprizi Ferrovjarji" <sup>(3)</sup>, partikolarment in-nota 1 ta' qiegħ il-paġna għall-punt 34 u n-nota 3 ta' qiegħ il-paġna għall-punt 36, huma wkoll rilevanti. Madankollu, ir-regoli tat-Trattat, u b'mod partikolari l-Artikoli 87 u 88 tiegħu, għandhom ikomplu japplikaw għal dan l-appoġġ pubbliku.
- (31) Il-possibbiltà ta' appoġġ pubbliku favur il-promozzjoni tal-iżvilupp tal-infrastrutturi meħtieġa għad-distribuzzjoni ta' karburanti alternattivi hija rikonossuta fil-linji gwida Komunitarji dwar l-ghajnuna mill-Istat għall-harsien tal-ambjent. Madankollu, ir-regoli tat-Trattat, u b'mod partikolari, l-Artikoli 87 u 88 tiegħu, għandhom ikomplu japplikaw għal dan l-appoġġ pubbliku.
- (32) Ix-xiri ta' vetturi tat-trasport fuq it-triq li jkunu nodfa u effiċjenti fl-użu tal-enerġija joffri opportunità għall-bliet li jixtiequ jippromwovu l-kuxjenza ambjentali tagħhom. F'dan il-kuntest huwa importanti li jkun hemm żvelar fuq l-Internet tat-tagħrif dwar l-akkwist pubbliku taħt din id-Direttiva.
- (33) Għandha tiġi mheġġa l-pubblikazzjoni fuq l-Internet tat-tagħrif kollu relatat mal-istrumenti finanzjarji disponibbli fl-Istati Membri għall-mobbiltà urbana u għall-promozzjoni ta' vetturi għat-trasport tat-triq li jkunu nodfa u effiċjenti fl-użu tal-enerġija.
- (34) Il-miżuri meħtieġa għall-implimentazzjoni ta' din id-Direttiva għandhom jiġu adottati konformement mad-Deċiżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat tal-implimentazzjoni konferiti lill-Kummissjoni <sup>(4)</sup>.
- (35) B'mod partikolari, il-Kummissjoni għandha tingħata setgħa biex tadatta d-data abbażi tal-inflazzjoni u tal-progress tekniku għall-kalkolu tal-ispejjeż ta' tul il-hajja operattiva tal-vetturi tat-trasport fuq it-triq. Billi dawn il-miżuri huma ta' kamp ta' applikazzjoni ġenerali u huma mfassla biex jemendaw elementi mhux essenzjali ta' din id-Direttiva, jeħtieġ li dawn jiġu adottati konformement mal-proċedura regolatorja bi skrutinju prevista fl-Artikolu 5a tad-Deċiżjoni 1999/468/KE.
- (36) Ladarba l-ghanijiet ta' din id-Direttiva, jiġifieri li jiġi promoss u stimulat is-suq għal vetturi nodfa u effiċjenti fl-użu tal-enerġija u li jitjeb il-kontribut tas-settur tat-trasport għal-linji politiċi ambjentali, klimatiċi u enerġetiċi tal-Komunità, ma jistgħux jinkisbu suffiċjentement mill-Istati Membri u jistgħu għalhekk, sabiex tinkiseb il-massa kritika ta' vetturi meħtieġa biex l-iżvilupp tagħhom mill-industrija Ewropea jkun ekonomikament effiċjenti, jinkisbu ahjar fil-livell Komunitarju, il-Komunità tista' tadotta miżuri, konformement mal-prinċipju tas-sussidjarjetà kif stabbilit fl-Artikolu 5 tat-Trattat tal-KE. Konformement mal-prinċipju tal-proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ biex jinkisbu dawk l-ghanijiet.
- (37) L-Istati Membri u l-Kummissjoni għandhom ikomplu jippromwovu vetturi tat-trasport fuq it-triq li jkunu nodfa u effiċjenti fl-użu tal-enerġija. F'dan il-kuntest, il-programmi operattivi nazzjonali u reġjonali, kif definiti mir-Regolament tal-Kunsill (KE) Nru 1083/2006 tal-11 ta' lulju 2006 li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni <sup>(5)</sup>, jista' jkollhom rwol importanti. Barra minn hekk, il-programmi tal-Komunità bħas-Civitas u l-Enerġija Intelligenti - Ewropa jistgħu jikkontribwixxu għat-titjib tal-mobbiltà urbana filwaqt li jnaqqsu l-effetti negattivi tagħha.
- (38) Konformement mal-punt 34 tal-Ftehim Interistituzzjonali dwar leġiżlazzjoni ahjar <sup>(6)</sup>, l-Istati Membri huma mheġġa jfasslu, għalihom infushom u fl-interessi tal-Komunità, it-tabelli tagħhom, li, sa fejn ikun possibbli, juru l-korrelazzjoni bejn din id-Direttiva u l-miżuri ta' trasportazzjoni, u jgħmluhom pubbliċi,

ADOTTAW DIN ID-DIRETTIVA:

#### Artikolu 1

#### Suġġett u għanijiet

Din-Direttiva teħtieġ lill-awtoritajiet kontraenti, l-entitajiet kontraenti kif ukoll ċerti operaturi, iqisu l-impatti enerġetiċi u ambjentali ta' tul il-hajja, inkluż il-konsum tal-enerġija u l-emissjonijiet ta' CO<sub>2</sub> u ta' ċerti sustanzi li jniġġsu, meta jkunu qed jixtru vetturi ta' trasport fuq it-triq, bl-ghanijiet li jiġi promoss u stimulat is-suq għal vetturi nodfa u effiċjenti fl-użu tal-enerġija u li jitjeb il-kontribut tas-settur tat-trasport għal-linji politiċi ambjentali, klimatiċi u enerġetiċi tal-Komunità.

#### Artikolu 2

#### Eżenzjonijiet

L-Istati Membri jistgħu jeżentaw mir-reqwiżiti stipulati f'din id-Direttiva kuntratti għax-xiri ta' vetturi msemmija fl-Artikolu 2(3) tad-Direttiva 2007/46/KE, li ma jkunux suġġetti għal approvazzjoni tat-tip jew approvazzjoni individwali fit-territorju tagħhom.

<sup>(1)</sup> ĠU C 82, 1.4.2008, p. 1.

<sup>(2)</sup> ĠU L 214, 9.8.2008, p. 3.

<sup>(3)</sup> ĠU C 184, 22.7.2008, p. 13.

<sup>(4)</sup> ĠU L 184, 17.7.1999, p. 23.

<sup>(5)</sup> ĠU L 210, 31.7.2006, p. 25.

<sup>(6)</sup> ĠU C 321, 31.12.2003, p. 1.

## Artikolu 3

**Kamp ta' applikazzjoni**

Din id-Direttiva għandha tapplika għal kuntratti għax-xiri ta' vetturi ta' trasport fuq it-triq minn:

- (a) awtoritajiet kontraenti jew entitajiet kontraenti sa fejn dawn ikollhom l-obbligu li japplikaw il-proċeduri ta' akkwist previsti fid-Direttivi 2004/17/KE u 2004/18/KE;
- (b) operaturi għat-twettiq ta' obbligi ta' servizz pubbliku taht kuntratt ta' servizz pubbliku fis-sens tar-Regolament (KE) Nru 1370/2007 tal-Parlament Ewropew u tal-Kunsill tat-23 ta' Ottubru 2007 dwar servizzi pubbliċi tat-trasport tal-passiġġieri bil-ferrovija u bit-triq<sup>(1)</sup> b'mod li jisboq il-limitu li għandu jiġi definit mill-Istati Membri liema limitu m'għandux jisboq il-valuri talimitu kif previst fid-Direttivi 2004/17/KE u 2004/18/KE.

## Artikolu 4

**Definizzjonijiet**

Għall-finijiet ta' din id-Direttiva:

- (1) "awtoritajiet kontraenti" tfisser awtoritajiet kontraenti kif definit fl-Artikolu 2(1)(a) tad-Direttiva 2004/17/KE u fl-Artikolu 1(9) tad-Direttiva 2004/18/KE;
- (2) "entitajiet kontraenti" tfisser entitajiet kontraenti kif imsemija fl-Artikolu 2(2) tad-Direttiva 2004/17/KE;
- (3) "vettura ta' trasport fuq it-triq" tfisser vettura koperta mill-kategoriji tal-vetturi elenkati fit-Tabella 3 tal-Anness.

## Artikolu 5

**Xiri ta' vetturi ta' trasport fuq it-triq nodfa u effiċjenti fl-użu tal-enerġija**

1. L-Istati Membri għandhom jiżguraw li, mill-4 ta' Diċembru 2010, l-awtoritajiet kontraenti, l-entitajiet kontraenti u l-operaturi kollha msemmija fl-Artikolu 3, meta jixtru vetturi ta' trasport fuq it-triq, iqisu l-impatti enerġetici u ambjentali ta' tul il-hajja operattiva tal-vettura kif previst fil-paragrafu 2 u japplikaw għall-inqas waħda mill-għażliet previsti fil-paragrafu 3.

2. L-impatti operattivi enerġetici u ambjentali li għandhom jitqiesu għandhom jinkludu għall-inqas dawn li ġejjin:

- (a) konsum tal-enerġija;
- (b) emissjonijiet ta' CO<sub>2</sub>; u
- (c) emissjonijiet ta' NO<sub>x</sub>, ta' NMHC u ta' materja partikulata.

Barra mill-impatti operattivi enerġetici u ambjentali msemmija fl-ewwel subparagrafu, l-awtoritajiet kontraenti, l-entitajiet

kontraenti u l-operaturi jistgħu wkoll jikkunsidraw impatti ambjentali oħrajn.

3. Ir-rekwiżiti tal-paragrafi 1 u 2 għandhom jiġu sodisfatti konformement mal-għażliet li ġejjin:

- (a) billi jiġu stabbiliti speċifikazzjonijiet tekniċi għall-prestazzjoni enerġetika u ambjentali fid-dokumentazzjoni għax-xiri ta' vetturi ta' trasport fuq it-triq dwar kull waħda mill-impatti kkunsidrati, kif ukoll kwalunkwe impatt ambjentali addizzjonali; jew
- (b) billi jiġu inkluzi l-impatti enerġetici u ambjentali fid-deċiżjoni dwar xiri, fejn:

— f'każijiet fejn tiġi applikata proċedura ta' akkwist, dan għandu jsir billi jintużaw dawn l-impatti bħala kriterji għall-għoti tal-kuntratt; u

— f'każijiet fejn dawn l-impatti jiġu stmati fi flus għall-inkluzjoni fid-deċiżjoni ta' xiri, għandha tintuża metodoloġija armonizzata prevista fl-Artikolu 6.

## Artikolu 6

**Metodoloġija għall-kalkolu tal-ispejjeż ta' tul il-hajja operattiva tal-vettura**

1. Għall-finijiet tal-Artikolu 5(3)(b), it-tieni inċiż, l-ispejjeż ta' tul il-hajja operattiva għall-konsum tal-enerġija, kif ukoll għall-emissjonijiet ta' CO<sub>2</sub> u l-emissjonijiet ta' sustanzi li jniġġsu kif previst fit-Tabella 2 tal-Anness, li huma marbuta mat-thaddim tal-vetturi li jinxtrow għandhom jiġu stmati fi flus u kkalkulati bl-użu tal-metodoloġija stabbilita fil-punti li ġejjin:

(a) L-ispejjeż tal-konsum operattiv ta' enerġija tal-vettura tul hajjitha għandu jiġi kkalkulat bl-użu ta' din il-metodoloġija:

— il-konsum ta' karburant għal kull kilometru minn vettura taht il-paragrafu 2 ta' dan l-Artikolu għandu jingħadd f'unitajiet ta' konsum tal-enerġija għal kull kilometru, kemm jekk dan jingħata b'mod dirett kif huwa l-każ pereżempju għall-karozzi li jahdmu bl-elettriku, kif ukoll jekk le. Meta l-konsum tal-karburant ikun preżentat f'unitajiet differenti, dan għandu jiġi msarraf f'konsum ta' enerġija għal kull kilometru, bl-użu tal-fatturi ta' konverżjoni kif previst fit-Tabella 1 tal-Anness għall-kontenut ta' enerġija tad-diversi karburanti;

— għandu jintuża valur monetarju uniku għal kull unità ta' enerġija. Dan il-valur uniku għandu jkun anqas mill-prezz mingħajr taxxa għal kull unità ta' enerġija tal-petrol jew diesel meta użat bħala karburant għat-trasport;

<sup>(1)</sup> ĠU L 315, 3.12.2007, p. 1.

— L-ispiza ta' tul il-hajja tal-konsum operattiv ta' enerġija ta' vettura għandha tiġi kkalkulata billi l-kilometraġġ ta' tul il-hajja jiġi mmultiplikat, u fejn mehtieg filwaqt li jitqies il-kilometraġġ diġà mwettaq, konformement mal-paragrafu 3 bil-konsum ta' enerġija għal kull kilometru skont l-ewwel inċiż ta' dan il-paragrafu, u bl-ispiza għal kull unità ta' enerġija skont it-tieni inċiż ta' dan il-punt.

(b) L-ispiza operattiva ta' tul il-hajja għall-emissjonijiet ta' CO<sub>2</sub> ta' vettura għandha tiġi kkalkulata billi l-kilometraġġ ta' tul il-hajja jiġi mmultiplikat, u fejn mehtieg filwaqt li jitqies il-kilometraġġ diġà magħmul, taht il-paragrafu 3 bl-emissjonijiet ta' CO<sub>2</sub> f'kilogrammi għal kull kilometru taht il-paragrafu 2, u bl-ispiza għal kull kilogramm mehuda mill-iskala kif previst fit-Tabella 2 tal-Anness.

(c) L-ispiza operattiva ta' tul il-hajja għall-emissjonijiet ta' sustanzi li jniġġsu, kif elenkati fit-Tabella 2 tal-Anness, ta' vettura għandha tiġi kkalkulata billi jingħaddu flimkien l-ispejjeż ta' tul il-hajja għall-emissjonijiet ta' NO<sub>x</sub>, ta' NMHC u ta' materja partikulata. L-ispiza ta' tul il-hajja għal kull sustanza li tniġġes għandha tiġi kkalkulata billi l-kilometraġġ ta' tul il-hajja jiġi mmultiplikat, fejn mehtieg, filwaqt li jitqies il-kilometraġġ diġà magħmul, taht il-paragrafu 3 bl-emissjonijiet fi grammi għal kull kilometru taht il-paragrafu 2, u bl-ispiza għal kull gramm rispettiv. L-ispiza għandha tittiehed mill-valuri ta' medja tal-Komunita' stipulati fit-Tabella 2 tal-Anness.

L-awtoritajiet kontraenti, l-entitajiet kontraenti u l-operaturi msemmijin fl-Artikolu 3 jistgħu japplikaw spejjeż oghla sakemm dawn l-ispejjeż ma jisbqux il-valuri rilevanti stipulati fit-Tabella 2 tal-Anness multiplikati b'fattur ta' 2.

2. Il-konsum tal-karburant, kif ukoll l-emissjonijiet ta' CO<sub>2</sub> u l-emissjonijiet ta' sustanzi li jniġġsu kif stipulat fit-Tabella 2 tal-Anness għal kull kilometru tat-thaddim tal-vettura għandhom ikunu bbażati fuq proċeduri ta' testijiet tal-Komunita' standardizzati għall-vetturi li għalihom tali proċeduri ta' testijiet huma definiti f'leġiżlazzjoni dwar l-approvazzjoni tat-tip tal-Komunita'. Għall-vetturi li m'humiex koperti minn proċeduri ta' testijiet tal-Komunita' standardizzati, il-komparabbiltà bejn offerti differenti għandha tiġi żgurata bl-użu ta' proċeduri ta' testijiet ġeneralment rikonoxxuti, jew tar-rizultati tat-testijiet tal-awtorità, jew ta' informazzjoni fornita mill-manifattur.

3. Il-kilometraġġ totali ta' tul il-hajja ta' vettura, jekk ma jiġix speċifikat mod ieħor, għandu jittiehed mit-Tabella 3 tal-Anness.

#### Artikolu 7

##### Adattamenti għall-progress tekniku

Il-Kummissjoni għandha tadatta d-data għall-kalkolu tal-ispejjeż ta' tul il-hajja operattiva tal-vetturi tat-trasport fuq it-triq kif

previst fl-Anness għall-inflazzjoni u għall-progress tekniku. Dawk il-miżuri, maħsuba biex jemendaw elementi mhux essenzjali ta' din id-Direttiva, għandhom jiġu adottati konformement mal-proċedura regolatorja bi skrutinju msemmija fl-Artikolu 9(2).

#### Artikolu 8

##### Skambju tal-aħjar Prattika

Il-Kummissjoni għandha tiffacilita u tistruttura l-iskambju ta' tagħrif u l-aħjar Prattika bejn l-Istati Membri abbażi ta' Prattika għall-promozzjoni tax-xiri ta' vetturi nodfa u effiċjenti fl-użu tal-enerġija għat-trasport bit-triq mill-awtoritajiet kontraenti, entitajiet kontraenti u operaturi msemmija fl-Artikolu 3.

#### Artikolu 9

##### Proċedura ta' kumitat

1. Il-Kummissjoni għandha tkun assistita minn Kumitat.
2. Fejn issir referenza għal dan il-paragrafu, għandhom japplikaw l-Artikoli 5a(1) sa (4) u 7 tad-Deċiżjoni 1999/468/KE, b'kont mehud tad-dispożizzjonijiet tal-Artikolu 8 tagħha.

#### Artikolu 10

##### Rappurtar u reviżjoni

1. Kull sentejn, b'effett mill-4 ta' Diċembru 2010, il-Kummissjoni għandha tipprepara rapport dwar l-applikazzjoni ta' din id-Direttiva u dwar l-azzjonijiet li jittiehdu mill-Istati Membri individwali biex jipromwovu x-xiri ta' vetturi ta' trasport fuq it-triq li jkunu nodfa u effiċjenti fl-użu tal-enerġija.

2. Dawk ir-rapporti għandhom jevalwaw l-effetti tad-Direttiva, speċjalment tal-għażliet imsemmija fl-Artikolu 5(3), u l-htieġa ta' aktar azzjoni, u jinkludu proposti kif mehtieg.

F'dawk ir-rapporti, il-Kummissjoni għandha tqabbel iċ-ċifri nominali u relattivi tal-vetturi mixtrija li jikkorrispondu mal-aqwa alternattiva tas-suq f'termini ta' enerġija tul il-hajja operattiva u tal-impatti ambjentali, f'kull waħda mill-kategoriji tal-vetturi elenkati fit-Tabella 3 tal-Anness, mas-suq totali għal dawn il-vetturi, u tagħmel stima kif l-għażliet imsemmija fl-Artikolu 5(3) affettwaw is-suq. Il-Kummissjoni għandha tevalwa l-htieġa għal iktar azzjoni u tinkludi proposti kif mehtieg.

3. Mhux aktar tard mid-data tal-ewwel rapport, il-Kummissjoni għandha teżamina l-għażliet imsemmija fl-Artikolu 5(3), tippreżenta evalwazzjoni tal-metodoloġija stipulata fl-Artikolu 6, u tippromponi aġġustamenti adatti jekk mehtieg.

*Artikolu 11***Traspożizzjoni**

1. L-Istati Membri għandhom idahhlu fis-sehh il-liġijiet, regolamenti u dispożizzjonijiet amministrattivi mehtieġa sabiex jikkonformaw ma' din id-Direttiva sal-4 ta' Diċembru 2010. Huma għandhom minnufih jinformaw lill-Kummissjoni dwarhom.

Meta l-Istati Membri jadottaw dawn il-miżuri, dawn għandhom jinkludu referenza għal din id-Direttiva jew ikunu akkumpanjati b' tali referenza fl-okkażjoni tal-pubblikazzjoni uffiċjali tagħhom. Il-metodi kif issir tali referenza għandhom jiġu stabiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-leġiżlazzjoni nazzjonali li jadottaw fil-qasam kopert minn din id-Direttiva.

*Artikolu 12***Dhul fis-sehh**

Din id-Direttiva għandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

*Artikolu 13***Indirizzati**

Din id-Direttiva hija indirizzata lill-Istati Membri.

Magħmul fi Strasburgu, 23 ta' April 2009.

*Għall-Parlament Ewropew*

*Il-President*

H.-G. PÖTTERING

*Għall-Kunsill*

*Il-President*

P. NEČAS

## ANNEX

**Data għall-kalkolu tal-ispejjeż operattivi esterni tal-ħajja operattiva tal-vetturi tat-trasport tat-triq**

Tabella 1: Il-kontenut ta' enerġija ta' karburanti tal-magni

Karburant	Il-kontenut ta' enerġija
Diesel	36 MJ/litru
Petrol	32 MJ/litru
Gass Naturali/Biogass	33-38 MJ/Nm <sup>3</sup>
Gass tal-pitrolju likwifikat (LPG)	24 MJ/litru
Etanol	21 MJ/litru
Biodiesel	33 MJ/litru
Emulsjoni ta' karburanti	32 MJ/litru
Idroġenu	11 MJ/Nm <sup>3</sup>

Tabella 2: Spejjeż dovuti għall-emissjonijiet minn trasport tat-triq (prezzijiet tas-sena 2007):

CO <sub>2</sub>	NO <sub>x</sub>	NMHC	Materja partikulata
0,03-0,04 EUR/kg	0,0044 EUR/g	0,001 EUR/g	0,087 EUR/g

Tabella 3: Ghadd ta' mili li l-vettura tat-trasport tat-triq tagħmel tul ħajjitha

Kategorija tal-vettura (il-kategoriji M u N kif definiti fid-Direttiva 2007/46/KE)	Ghadd ta' mili li l-vettura tagħmel tul ħajjitha
Karozzi tal-passiġġieri (M <sub>1</sub> )	200 000 km
Vetturi kummerċjali ħfief (N <sub>1</sub> )	250 000 km
Vetturi kummerċjali tqal (N <sub>2</sub> , N <sub>3</sub> )	1 000 000 km
Karozzi tal-linja (M <sub>2</sub> , M <sub>3</sub> )	800 000 km

## II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

## DEĊIŻJONIJIET

## IL-KUMMISSJONI

## DEĊIŻJONI TAL-KUMMISSJONI

tat-28 ta' Jannar 2009

**dwar l-ghajjnuna mill-Istat C 27/05 (ex NN 69/04) mogħtija għax-xiri tal-magħlef fir-reġjun tal-Friuli-Venezia Giulia (L-Artikolu 6 tal-Liġi Reġjonali Nru 14 tal-20 ta' Awwissu 2003 u sejha għall-espressjonijiet ta' interess ippubblikata mill-Kamra tal-Kummerċ ta' Trieste)**

(notifikata taħt id-dokument numru C(2009) 187)

(It-test bit-Taljan biss huwa awtentiku)

(2009/382/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, b'mod partikolari l-Artikolu 88(2), l-ewwel subparagrafu,

Wara li talbet lill-partijiet interessati jressqu l-kummenti tagħhom f'konformità mal-Artikolu msemmi,

billi:

## I. PROCĊEDURA

- (1) B'ittra bid-data tat-2 ta' April 2004, is-servizzi tal-Kummissjoni, wara li rċewew informazzjoni, u wara lment, li l-Liġi Reġjonali Nru 14 tal-20 ta' Awwissu 2003 tar-Reġjun tal-Friuli-Venzia Giulia kienet tipprovdi għall-finanzjament lill-Kmamar tal-Kummerċ ta' Trieste u Gorizia sabiex jipprovdu għall-bżonnijiet tal-magħlef tal-imprezi agrikoli milquta min-nixfa tal-2003, talbu lill-awtoritajiet Taljani sensiela ta' kjarifikazzjonijiet dwar dan.
- (2) Billi ma waslet l-ebda twegiba fi żmien l-erba' gimgħat mogħtija mill-awtoritajiet Taljani biex jikkomunikaw l-informazzjoni mitluba, is-servizzi tal-Kummissjoni bagħtu nota ta' tfakkira b'ittra fis-26 ta' Mejju 2004.
- (3) B'ittra tal-10 ta' Ġunju 2004, irreġistrata li waslet fil-15 ta' Ġunju 2004, ir-Rappreżentanza Permanenti tal-Italja għall-Unjoni Ewropea għaddiet lill-Kummissjoni ittra mill-awtoritajiet Taljani li jiddikjaraw li kienu

bagħtu żewġ ittri lill-Kmamar tal-Kummerċ ta' Trieste u ta' Gorizia, fitt-30 ta' Settembru 2003 u fit-12 ta' Marzu 2004 rispettivament, sabiex jiġbdulhom l-attenzjoni dwar il-htieġa li tiġi ppubblikata sejha għall-espressjonijiet tal-interess għall-ghajjnuna prevista mill-Artikolu 6 tal-Liġi msemmija fuq u biex tintbagħat kopja tagħha lill-Kummissjoni.

- (4) Abbażi ta' din l-informazzjoni, b'ittra tat-28 ta' Ġunju 2004, il-Kummissjoni staqsi lill-awtoritajiet Taljani jikkomunikawha t-test taż-żewġ ittri kkonċernati u tas-sejhiet għall-espressjonijiet tal-interess imfassla miż-żewġ Kmamar tal-Kummerċ. Barra minn hekk, il-Kummissjoni staqsi jekk ingħatatx għajjnuna u, jekk dan kien il-każ, kemm ingħataw flus u b'liema mod.
- (5) B'ittra tas-27 ta' Settembru 2004, irreġistrata li waslet fid-29 ta' Settembru 2004, ir-Rappreżentanza Permanenti tal-Italja għall-Unjoni Ewropea ikkomunikat lill-Kummissjoni t-testi u t-tagħrif mitluba fl-ittra tat-28 ta' Ġunju 2004.
- (6) Billi deher ċar mill-informazzjoni li s-sejhiet għall-espressjonijiet tal-interess kienu ġa ġew ippubblikati mill-Kamra tal-Kummerċ ta' Trieste u kienet ġa ttehdet azzjoni dwarhom u li, barra minn hekk, l-ghajjnuna li l-Kmamar tal-Kummerċ setgħu jhallsu jew kienu hallsu ma kinitx prevista fl-iskema ta' għajjnuna ġenerali tal-Kmamar, approvata mill-Kummissjoni taħt għajjnuna tal-Istat N 241/01, il-Kummissjoni ddecidiet li tiftaħ fajl tal-ghajjnuna mhux notifikat bin-numru NN 69/04.

- (7) Permezz ta' ittra tat-12 ta' Novembru 2004, is-servizzi tal-Kummissjoni talbu lill-awtoritajiet Taljani informazzjoni supplementari dwar l-ghajna kkonċernata.
- (8) Fl-istess jum, il-Kummissjoni rċeviet ittra minghand l-awtoritajiet Taljani b'informazzjoni li kienet tikkompleta dik mitluba fl-ittra tat-28 ta' Ġunju 2004 (ara il-premessa 4).
- (9) B'ittra tas-6 ta' Jannar 2005, irreġistrata li waslet fil-11 ta' Jannar 2005, ir-Rappreżentanza Permanenti tal-Italja għall-Unjoni Ewropea ikkomunikat lill-Kummissjoni ittra tal-awtoritajiet Taljani li fiha dawn tal-ahhar talbu li tiġi estiza l-iskadenza mogħtija lillhom sabiex ifornu informazzjoni kumplimentari għall-ghajnuniet inkwistjoni, sabiex tiġi eżaminata mill-ġdid il-leġiżlazzjoni reġjonali kkonċernata.
- (10) Is-servizzi tal-Kummissjoni, b'ittra tal-25 ta' Jannar 2005, ikkonċedew estensjoni ta' xahar.
- (11) B'ittra tal-21 ta' Frar 2005, ir-Rappreżentanza Permanenti tal-Italja għall-Unjoni Ewropea ikkomunikat lill-Kummissjoni ittra tal-awtoritajiet Taljani li fiha dawn tal-ahhar speċifikaw li l-Kamra tal-Kummerċ ta' Gorizia ma kinitx implimentat l-ghajnuniet previsti u ma kellhiex hsieb tagħmel dan (din l-ittra kienet akkumpanjata minn Deciżjoni tal-Kamra tal-Kummerċ li tikkonferma dan).
- (12) B'ittra tat-28 ta' Frar 2005, irreġistrata li waslet fl-1 ta' Marzu 2005, u b'ittra tat-30 ta' Marzu 2005, irreġistrata li waslet fil-31 ta' Marzu 2005, ir-Rappreżentanza Permanenti tal-Italja għall-Unjoni Ewropea ikkomunikat lill-Kummissjoni informazzjoni kumplimentari għall-ghajnuniet mogħtija mill-Kamra tal-Kummerċ ta' Trieste.
- (13) B'ittra tat-22 ta' Lulju 2005 <sup>(1)</sup> il-Kummissjoni għarrfet lill-Italja bid-deciżjoni li tibda l-proċedura stabbilita fl-Artikolu 88(2) tat-Trattat fir-rigward tal-ghajna mill-Istat għax-xiri tal-magħlef prevista mill-Artikolu 6 tal-Liġi Reġjonali Nru 14 tal-20 ta' Awwissu 2003 u suġġett ta' sejha għall-espressjoni tal-interess ippubblikata mill-Kamra tal-Kummerċ ta' Trieste.
- (14) Id-deciżjoni li tinbeda l-proċedura ġiet ippubblikata fi *Il-Ġurnal Uffiċjali tal-Unjoni Ewropea* <sup>(2)</sup>. Il-Kummissjoni stiednet lill-partijiet interessati jressqu l-osservazzjonijiet tagħhom dwar il-miżura kkonċernata.
- (15) Il-Kummissjoni ma rċeviet l-ebda osservazzjoni mill-partijiet interessati.

## II. DESKRIZZJONI

- (16) L-Artikolu 6 tal-Liġi Reġjonali tal-Friuli-Venzia Giulia tal-20 ta' Awwissu 2003 nru 14, (minn issa 'l quddiem il-liġi reġjonali Nru 14) tistabbilixxi li l-awtoritajiet reġjonali huma awtorizzati jagħtu finanzjament speċjali ta' EUR 170 000 lill-Kamra tal-Kummerċ, l-Industrija, l-Artiġjanat u l-Agricoltura ta' Trieste u ta' EUR 80 000 lill-Kamra tal-Kummerċ, l-Industrija, l-Artiġjanat u l-Agricoltura ta' Gorizia, sabiex ilaħhqu mal-bżonnijiet eċċezzjonali konnessi mat-tagħlif tal-bhejtem fl-imprizi agrikoli li ntlaw min-nixfa tal-2003 u li jinsabu f'żoni li mhumiex imqabba ma' stallazzjonijiet komuni tat-tisqija.
- (17) L-istedina għall-espressjoni tal-interess ippubblikata mill-Kamra tal-Kummerċ ta' Trieste tippredvi appoġġ finanzjarju lill-imprizi agrikoli tal-provincja ta' Trieste li ntlaw min-nixfa tal-2003 u li, billi ma setghux isaqu l-art b'sistema ta' tisqija komuni, tilfu mill-produzzjoni mill-inqas 20 % fiż-żoni żvantaġġati u 30 % fiż-żoni l-oħra. Dan l-appoġġ jissarraf f'ghajna għax-xiri tal-magħlef meħtieġ għall-bhejtem.
- (18) L-ghajna tingħata fuq preżentazzjoni ta' fatturi għax-xiri tal-magħlef bejn l-1 ta' Mejju u l-20 ta' Novembru 2003 u tkopri l-ammont ta' magħlef meħtieġ għall-htigijiet nutrittivi għal kull bhima (UB) li hemm fl-impriza u li hi proprjetà tar-raħhal. UB tirrapreżenta unitajiet ta' bovini, ovini, kaprini u suini mrobbija għall-qatla jew użati għax-xogħol; fil-każ tal-animali għall-qatla, huma kkonċernati biss dawk imrobbija minn raħhala full-time jew sidien diretti rreġistrati mal-INPS (Istituto nazionale per la previdenza sociale) għas-settur agrikolu. It-terminu "magħlef" jindika kul tip ta' huxliet immixxef.
- (19) L-ghajnuniet jistgħu jithallsu sakemm jiġi eżawrit il-fond mahluq għal dan il-ghan u jistgħu jingħataw lil kull impriza stabbilita fil-provincja ta' Trieste li titlob għalihom.
- (20) Il-massimu ta' magħlef li jithallaxx lura għal kull bhima huwa ta' 1 500 kg. Il-prezz ta' referenza użat għall-kalkolu tal-ghajna huwa ta' EUR 20, minbarra l-VAT. Jekk l-ghadd ta' talbiet jaqbeż it-tbassir, l-ghajna individwali titnaqqas proporzjonalment għal kull bhima.
- (21) Fil-każ li l-imprizi jitlobu u jingħataw għajnuniet oħra għat-telf minhabba n-nixfa tal-2003, l-ammont tal-ghajna previst fis-sejha tal-espressjoni tal-interess jitnaqqas skont dan.

<sup>(1)</sup> Ara l-ittra SG(2005)-Grefe D/203816.

<sup>(2)</sup> ĠU C 233, 22.9.2005, p. 5.



### III. BIDU TAL-PROCEDURA STABILITA FL-ARTIKOLU 88(2) TAT-TRATTAT

(22) Il-Kummissjoni bdiet il-proċedura stabbilita fl-Artikolu 88(2) tat-Trattat billi kellha dubju dwar jekk il-miżuri ta' għajjnuna kkonċernati kinux kompatibbli mas-suq komuni. Id-dubji mqajma kienu dawn:

- (a) abbażi tad-dispożizzjonijiet li giet infurmata dwarhom, il-Kummissjoni ma setgħitx tasal għall-konkluzjoni li l-limiti tat-telf ġew stabbiliti stretta-ment f'konformità mal-punt 11.3 tal-linjigwida Komunitarji dwar l-għajjnuna tal-Istat fis-settur agrikolu <sup>(1)</sup> (minn issa 'l quddiem: il-linjigwida) u għalhekk ma setgħitx teskludi li setgħet thallset għajjnuna lil ċerti bdiewa li ma kinux ikunu eliġibbli li kieku l-limitu tat-telf ġie kkalkulat kif stipulat f'dak il-punt;
- (b) il-metodu attwali użat għall-kalkolu tal-għajjnuna lanqas kien jikkorrispondi għal dak previst fil-punt 11.3 tal-linjigwida, minhabba li dan kien ibbażat biss fuq parametru ta' prezz għal kull unità ta' piż mixtrija; barra minn hekk, l-għajjnuna kellha tithallas abbażi tal-fatturi tax-xiri tal-magħlef, iżda fis-sejha għall-espressjoni tal-interess tal-Kamra tal-Kummerċ ta' Trieste ma kienx speċifikat li x-xiri kellu jkun limitat għall-ammont tal-magħlef effettivament mitluf minhabba n-nixfa;
- (c) skont il-punt 11.3 tal-linjigwida, lill-ammont tal-għajjnuna għandu wkoll jitnaqqaslu l-ammont ta' kwalunkwe hlas dirett. Madankollu, l-awtoritajiet Taljani ma taw l-ebda tagħrif dwar dan, u għalhekk ma setax jiġi eskluż riskju ta' kumpens żejjed għat-telf imġarrab;
- (d) skont l-istess punt tal-linjigwida, l-ammont ta' għajjnuna mhallas għandu jitnaqqaslu kwalunkwe ammont irċevut minn skemi tal-assigurazzjoni, u għandhom jitqiesu wkoll l-ispejjeż normali mhux imġarraba mill-bidwi, pereżempju meta ma jkunx sar il-hsad tal-għalqa; madankollu, l-awtoritajiet Taljani ma taw l-ebda tagħrif dwar dan, li jkompli jsahħah id-dubji dwar ir-riskju ta' kumpens żejjed

### IV. OSSERVAZZJONIJIET TAL-AWTORITAJIET TALJANI

- (23) B'ittra tas-26 ta' Settembru 2005, irreġistrata li waslet fis-27 ta' Settembru 2005, ir-Rappreżentanza Permanenti tal-Italja għall-Unjoni Ewropea baġtet lill-Kummissjoni l-osservazzjonijiet tal-awtotitajiet Taljani wara li nbdiet il-proċedura msemmija fl-Artikolu 88(2) tat-Trattat fir-rigward tal-għajjnuniet inkwistjoni.
- (24) F'dawn l-osservazzjonijiet, l-awtoritajiet Taljani jispeċifikaw qabel kolli li n-nixfa tal-2003 ġiet iddikjarata

“kundizzjoni atmosferika avversa” mir-Reġjun Friuli-Venezia Giulia b'digriet tal-President tar-reġjun tas-16 ta' Settembru 2003, n. 0329/Pres, u kkonfermata minn dejta meteoroloġika tal-osservatorju meteoroloġiku reġjonali, u kienet is-sugġet ta' fajl tal-għajjnuna mill-Istat notifikat mill-Kummissjoni u approvat minnha (fajl N 262/04).

- (25) Barra minn hekk, l-awtoritajiet Taljani jirrikonoxxu li l-metodu użat mill-Kamra tal-Kummerċ ta' Trieste għall-kalkolu tat-telf imġarrab mill-bdiewa tal-Provinċja ta' Trieste mhuwiex konformi mad-dispożizzjonijiet tal-punt 11.3 tal-linjigwida. Jispeċifikaw mandakollu li wara li nbdiet il-proċedura stipulata fl-Artikolu 88(2) tat-Trattat, il-Kamra tal-Kummerċ ta' Trieste ivverifikat il-limiti għat-telf tal-produzzjoni għal kull impriza li rċeviet l-għajjnuna (43 impriza), skont tqabbil tal-produzzjoni medja tal-magħlef tul it-tliet snin mill-2000 sal-2002 (li fihom ma thallsux kumpensi għal telf minhabba kundizzjonijiet atmosferiċi avversi) u l-kwantitajiet tal-magħlef mahsuda fl-2003. Skont l-awtoritajiet imsemmija, l-informazzjoni miksuba wriet li f'kull każ it-telf kien oghla mil-limiti minimi li jintitolaw għall-għajjnuna (20 % fiż-żoni żvantagġati u 30 % fiż-żoni l-oħra).
- (26) L-awtoritajiet Taljani jgħidu wkoll li kkalkulaw l-għajjnuna li setgħet thallset skont il-linjigwida. Għal dan il-ghan, użaw l-informazzjoni mogħtija fid-deċizzjoni Nru 1535 tat-23 ta' Mejju 2003 tal-Eżekuttiv Reġjonali fir-rigward tal-kwantità medja u l-prezz medju tal-magħlef fit-tliet snin bejn l-2000 u l-2002. Miċ-ċifra miksuba, naqqsu l-produzzjoni attwali ddikjarata għal kull impriza għall-2003, immultiplikata bil-prezz medju mhallas għal dik is-sena. Dawn il-kalkoli kollha tnizzlu f'tabella li turi l-ammonti ta' għajjnuna mhallas, l-ammonti ta' għajjnuna li setgħet giet approvata skont il-linjigwida u l-ammonti tal-għajjnuna *de minimis* li għad tista' tithallas lill-benefiċjarji tal-għajjnuna skont ir-Regolament tal-Kummissjoni (KE) Nru 1860/2004 tas-6 ta' Ottubru 2004 dwar l-applikazzjoni tal-Artikoli 87 u 88 tat-Trattat KE dwar l-għajjnuna *de minimis* fl-oqsma tal-agrikoltura u s-sajd <sup>(2)</sup>. Minn din it-tabella, wiehed jista' jara li jekk l-għajjnuna *de minimis* tiġi kumulata mal-għajjnuna li tista' tingħata skont il-linjigwida, żewġ bdiewa biss irċevew għajjnuna li kienet akbar mit-telf imġarrab, li l-awtoritajiet Taljani impenjaw irwiehhom li jirkupraw.

- (27) F'dak li għandu x'jaqsam mad-dubji l-oħra mqajma mill-Kummissjoni meta tat bidu għall-proċedura stipulata fl-Artikolu 88(2) tat-Trattat, l-awtoritajiet Taljani jispjegaw li l-benefiċjarji tal-għajjnuna kkonċernata ma rċevewx għajjnuna diretta għall-magħlef jew xi ammont taht skemi ta' assigurazzjoni. Jispjegaw ukoll li l-benefiċjarji garrbu l-ispejjeż għall-hsad u t-trasport tal-magħlef, billi xi magħlef ġie prodott.

<sup>(1)</sup> ĠU C 28, 1.2.2000, p. 2.

<sup>(2)</sup> ĠU L 325, 28.10.2004, p. 4. Edizzjoni Speċjali bil-Malti ĠU L 348M, 24.12.2008, p. 10.

(28) Fl-ahharnett, l-awtoritajiet Taljani ddikjaraw li l-bdiewa kollha li gawdew mill-ghajnuna inkwistjoni ġew mgharrfa bl-ghoti ta' bidu tal-proċedura stipulata fl-Artikolu 88(2) tat-Trattat fil-konfront tal-miżura inkwistjoni.

#### V. VALUTAZZJONI

(29) Skont l-Artikolu 87, il-paragrafu 1 tat-Trattat, kull għaj-nuna mogħtija minn Stati Membri jew permezz ta' riżorsi tal-Istat f'kull għamla tkun xi tkun li tgħawweġ jew thedded li tgħawweġ il-kompetizzjoni billi tiffavorixxi ċerti intrapriżi jew il-produzzjoni ta' ċerti prodotti titqies, minhabba li taffettwa l-kummerċ bejn Stati Membri, bhala inkompatibbli mas-suq komuni. L-għajnuniet previsti mill-Liġi Reġjonali n 14 jidhlu f'din id-definizzjoni, fis-sens li jingħataw minn awtorità lokali, jiffavorixxu l-produzzjoni ta' ċerti oġġetti (bhejjem, billi l-għaj-nuna għax-xiri tal-magħlef hija sabiex l-annimali jkunu jistgħu jiġu mitmugħa) u jistgħu jgħawġu l-kompetizzjoni u jaffettwaw il-kummerċ bejn l-Istati Membri fid-dawl tal-pożizzjoni tal-Italja fil-produzzjoni ta' dawn l-oġġetti (pereżempju, l-Italja kienet responsabbli għal 13.3. % tal-produzzjoni Komunitarja taċ-ċanga u l-vitella fl-2006, li jagħmilha t-tielet l-akbar produttur taċ-ċanga u l-vitella fil-Komunità).

(30) Madankollu, fil-każi previsti milli-Artikolu 87(2) u (3) tat-Trattat, xi miżuri jistgħu jgawdu minn derogi u jiġu kkunsidrati kompatibbli mas-suq komuni.

(31) Fil-każ speċifiku, jekk titqies in-natura tal-għaj-nuna (għaj-nuna biex il-bdiewa jiġu kkompensati għat-telf ikkawżat mill-kundizzjonijiet klimatiki avversi), l-unika deroga li tista tapplika hija dik tal-Artikolu 87(3)(c) tat-Trattat tal-KE, li jawtorizza l-għajnuniet mahsuba biex jiffacilitaw l-iżvilupp ta' ċerti attivitajiet jew ċerti reġjuni ekonomiċi, dejjem sakemm din l-għaj-nuna ma tfixkilx il-kundizzjonijiet tal-kummerċ sa grad tali li jkun kuntrarju għall-interess komuni (id-deroga tal-Artikolu 87(2)(b) tat-Trattat tapplika fil-każ ta' diżastri naturali attwali iktar milli għal avvenimenti assimilati; kif indikat fil-linjigwida, il-Kummissjoni dejjem kienet tal-fehma li n-nixfa fiha nfisha ma tistax titqies bhala diżastru naturali skont it-tifsira tal-Artikolu 87(2)(b) tat-Trattat).

(32) Sabiex tiġi applikata d-deroga msemija, l-għaj-nuna kkonċernata, illegali skont l-Artikolu 1(f) tar-Regolament tal-Kunsill(KE) Nru 659/1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE. (1), għandhom jiġu analizzati skont il-kriterji sostantivi stipulati fi kwalunkwe strument fis-sehħ fiż-żmien meta l-għaj-nuna ingħatat skont l-Avviż tal-Kummissjoni dwar id-determinazzjoni tar-regoli applikabbli għall-valutazzjoni tal-għaj-nuna mill-Istat mogħtija illegalment (2).

(33) F'dan il-każ, ir-regoli li japplikaw għall-għaj-nuna inkwistjoni fil-mument li din tingħata qegħdin stipulati fil-punt 11.3 tal-linjigwida. Skont dan il-punt:

(a) it-telf irid jilhaq ċertu limitu, iffissat għal 20 % tal-produzzjoni normali fiż-żoni żvantaġġati u 30 % fiż-żoni l-oħra; il-kalkolu tat-telf irid isir għal kull impriża;

(b) il-limiti msemija fuq għandhom jiġu ddeterminati abbażi ta' tqabbil bejn il-produzzjoni gross tal-għalla speċifika fis-sena inkwistjoni mal-produzzjoni gross f'sena normali; il-produzzjoni gross ġeneralment tiġi kkalkulata b'referenza għall-produzzjoni gross medja fit-tliet snin ta' qabel, u tkun eskluża kull sena li fiha ġie mħallas kumpens bhala riżultat ta' kundizzjonijiet tat-temp oħra avversi; jistgħu jiġu aċċettati metodi alternattivi ta' kalkolu tal-produzzjoni normali, inklużi valuri ta' referenza reġjonali, dejjem sakemm ikunu rappreżentattivi u mhux ibbażati fuq rendimenti annormalment għoljin;

(c) sabiex jiġu evitati kumpensi eċċessivi, l-ammont ta' għaj-nuna pagabbli ma għandux jaqbeż il-livell medju ta' produzzjoni tul perjodu normali, immultiplikata bil-prezz medju tul l-istess perjodu nieqes il-produzzjoni attwali fis-sena li fiha sehħ l-avveniment, immultiplikata bil-prezz medju għal dik is-sena;

(d) l-ammont tal-għaj-nuna għandu wkoll jitnaqqas bl-ammont ta' kwalunkwe hlas dirett ta' għaj-nuna;

(e) l-ammont tal-għaj-nuna għandu wkoll jitnaqqas bl-ammonti ġejjin minn skemi ta' assigurazzjoni; iridu wkoll jitqiesu l-ispejjeż normali mhux imġarrba mill-bidiwi, bhall fil-każ li ma jkunx hemm bżonn li jsir il-hsad tal-għalqa.

(34) F'dak li għandu x'jaqsam mal-osservanza tal-ewwel żewġ kundizzjonijiet, il-Kummissjoni tosserva li l-awtoritajiet Taljani stabbilew l-eżistenza ta' sitwazzjoni ta' nixfa skont informazzjoni meteoroloġika xierqa. F'dak li għandu x'jaqsam mal-kobor tat-telf ikkawżat mill-kundizzjonijiet atmosferiċi avversi, il-Kummissjoni l-ewwelnett tinnota li l-awtoritajiet Taljani jirrikonoxxu li l-metodu użat għall-kalkolu tat-telf imġarrab mill-bdiewa tal-Provinċja ta' Trieste mhuwiex konformi mad-dispożizzjonijiet tal-punt 11.3 tal-linjigwida. Hi ma tista' tagħmel xejn hlief tikkonferma dan, peress li s-sejha għall-espressjoni tal-interess tal-Kamra tal-Kummerċ ta' Trieste tistipola sempliċment il-limitu tat-telf li lil hinn minnu tista' tingħata l-għaj-nuna, iżda ma tispeċifikax il-metodu għall-kalkolu tat-telf.

(1) ĠU L 83, 27.3.1999, p. 1.

(2) ĠU C 119, 22.5.2002, p. 22.

- (35) B'dan, skont l-informazzjoni mogħtija mill-awtoritajiet Taljani wara li nġhata bidu għall-proċedura stipulata fl-Artikolu 88(2) tat-Trattat, bl-applikazzjoni tal-metodu stipulat fil-punt 11.3 tal-linjigwida, jiġifieri, f'dan il-każ, tqabbil tal-produzzjoni medja tal-maġhlef fil-perjodu mill-2000 sal-2002 (li fih ma thallas l-ebda kumpens għat-telf ikkawżat mill-kundizzjonijiet klimatiċi avversi) u l-produzzjoni tal-maġhlef fl-2003, it-telf kien aktar mil-limiti minimi stipulati biex ikun hemm dritt għall-ghajjnuna (20 % fiż-żoni żvantagġati u 30 % f'żoni oħra) għal kull impriza li rċeviet l-ghajjnuna.
- (36) Fir-rigward tal-metodu attwali tal-kalkolu tal-ghajjnuna, (u għalhekk il-konformità mat-tielet kundizzjoni msemmija fuq), il-Kummissjoni tosserva li l-metodu użat ma jimxix mal-linjigwida, minhabba li l-ghajjnuna thallset fuq preżentazzjoni ta' fatturi għal xiri ta' maġhlef li sar bejn l-1 ta' Mejju u l-20 ta' Novembru 2003, għall-kwantitajiet meħtieġa biex jissodisfaw il-bżonnijiet nutrittivi normali għal kull bhima preżenti fuq il-farm, filwaqt li skont il-linjigwida, l-ammont ta' ghajjnuna pagabbli ma għandux jaqbeż il-livell medju ta' produzzjoni tul perjodu normali, immoltiplikat bil-prezz medju tul l-istess perjodu nieqes il-produzzjoni attwali fis-sena li fiha seħh l-avveniment, immoltiplikat bil-prezz medju għal dik is-sena.
- (37) L-informazzjoni kkomunikata mill-awtoritajiet Taljani wara l-bidu tal-proċedura stipulata fl-Artikolu 88(2) tat-Trattat turi li l-metodu tal-kalkolu użat mill-Kamra tal-Kummerċ ta' Trieste wassal f'bosta każi (12 minn 43) għal hlas oghla ta' ghajjnuna milli kien jirriżulta mill-użu tal-metodu tal-kalkolu stipulat fil-linjigwida.
- (38) Billi l-metodu tal-kalkolu użat mill-Kamra tal-Kummerċ ta' Trieste irriżulta f'aktar minn 25 % tal-każi f'ammonti żejda ta' ghajjnuna aktar milli seta' thallas skont il-punt 11.3 tal-linjigwida, il-Kummissjoni ma tistax taċċetta dan il-metodu.
- (39) F'dak li għandu x'jaqsam mal-kundizzjonijiet l-oħra stipulati fil-punt 11.3 tal-linjigwida (u għalhekk il-konformità mar-raba' u l-hames kundizzjonijiet imsemmija fuq), il-Kummissjoni tinnota d-dikjarazzjoni tal-awtoritajiet Taljani li l-benefiċjarji tal-ghajjnuna inkwistjoni ma rċevewx ghajjnuna diretta għall-maġhlef jew xi ammont taht skemi ta' assigurazzjoni, u li l-benefiċjarji garrbu spejjeż għall-hsad u t-trasport tal-maġhlef, billi gie prodott xi maġhlef. Dan ifisser li l-kundizzjonijiet ikkonċernati mhumiex rilevanti f'dan il-każ.
- (40) Fid-dawl tal-kunsiderazzjonijiet t'hawn fuq, il-Kummissjoni ma tistax taċċetta li l-kundizzjonijiet kollha stipulati fil-punt 11.3 ġew sodisfatti billi, kif mistqarr fil-punt 38, il-metodu tal-kalkolu użat mill-Kamra tal-Kummerċ ta' Trieste f'bosta każi irriżulta f' ammonti oghla minn dawk li setghu thallsu kieku ma sarx kumpens żejjeż.
- (41) L-ghajjnuniet mogħtija mill-Kamra tal-Kummerċ ta' Trieste għax-xiri tal-maġhlef wara n-nixfa tal-2003 ma jistgħux għalhekk igawdu mid-deroga prevista fl-Artikolu 87(3)(c) tat-Trattat, fir-rigward tal-parti li hija oghla mill-ammont li seta' jgawdi mid-deroga msemmija, li kieku intuża l-metodu ta' kalkolu tal-ghajjnuniet previst mill-punt 11.3 tal-linjigwida. Il-parti tal-ghajjnuna li ma taqbiżx l-ammont imsemmi hija madankollu kompatibbli mas-suq komuni, billi tissodisfa l-kundizzjonijiet kollha stabilitiu mil-linjigwida.
- (42) Skont l-Artikolu 14(1) tar-Regolament (KE) Nru 659/1999, fejn jittiehdu deċiżjonijiet negattivi f'każijiet ta' ghajjnuna illegali, il-Kummissjoni għandha tiddeċiedi li l-Istat Membru kkonċernat għandu jiehu l-miżuri kollha meħtieġa sabiex jirkupra l-ghajjnuna mill-benefiċjarju. L-Italja hija għalhekk obligata tiehu l-miżuri kollha meħtieġa biex tirkupra dawn l-ghajjnuniet mill-benefiċjarji. Skont id-dispożizzjonijiet tal-punt 42 tal-Komunikazzjoni tal-Kummissjoni "Lejn implimentazzjoni effettiva tad-Deċiżjonijiet tal-Kummissjoni li jordnaw lill-Istati Membri biex tiġi rkuprata Ghajjnuna mill-Istat inkompatibbli li nġhatat kontra l-ligi", <sup>(1)</sup> l-Italja għandha terminu ta' erba' xhur li jibda mid-data tad-dhul fis-seħh ta' din id-Deċiżjoni biex twettaq dawn id-dispożizzjonijiet. L-ghajjnuniet li għandhom jiġu rkuprati jinkludu l-imghaxxijiet ikkalkulati skont ir-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 <sup>(2)</sup>.
- (43) Madankollu, kull ghajjnuna individwali mogħtija skont l-iskema attwali tal-ghajjnuna u li fil-waqt tal-konċessjoni tissodisfa l-kundizzjonijiet stipulati minn regolament tal-Kummissjoni adottat skont l-Artikolu 2 tar-Regolament (KE) Nru 994/98 <sup>(3)</sup> tal-Kunsill (ir-Regolament *de minimis*), titqies bhala li ma tikkostitwix ghajjnuna mill-Istat skont it-tifsira tal-Artikolu 87(1) tat-Trattat.
- (44) Skont id-dispożizzjonijiet tal-punt 49 tal-Komunikazzjoni tal-Kummissjoni "Lejn implimentazzjoni effettiva tad-Deċiżjonijiet tal-Kummissjoni li jordnaw lill-Istati Membri biex tiġi rkuprata Ghajjnuna mill-Istat inkompatibbli li nġhatat kontra l-ligi", biex jikkwantifika l-ammont preċiż tal-ghajjnuna li għandha tkun irkuprata minn kull benefiċjarju individwali fl-ambitu tal-iskema, l-Istat Membru jista' japplika wkoll il-kriterji sostantivi *de minimis* applikabbli fiż-żmien meta nġhatat l-ghajjnuna illegali u inkompatibbli li tkun is-sugġett tad-deċiżjoni ta' rkupru.

## VI. KONKLUŻJONI

- (40) Fid-dawl tal-kunsiderazzjonijiet t'hawn fuq, il-Kummissjoni ma tistax taċċetta li l-kundizzjonijiet kollha stipulati

<sup>(1)</sup> ĠU C 272, 15.11.2007, p. 11.

<sup>(2)</sup> ĠU L 140, 30.4.2004, p. 1.

<sup>(3)</sup> ĠU L 142, 14.5.1998, p. 1.

- (45) Meta ngħataw l-ghajnuniet mill-Kamra tal-Kummerċ ta' Trieste, ma kinux jeżistu n-normi Komunitarji dwar l-ghajnuniet *de minimis* fis-settur agrikolu.
- (46) L-ewwel dispożizzjonijiet Komunitarji li ġew adotatti f'dan il-qasam kienu dawk tarr-Regolament tal-Kummissjoni (KE) Nru 1860/2004
- (47) Skont ir-Regolament (KE) Nru 1860/2004, l-ghajnuniet li fit-tliet snin ma jaqzbux it-3 000 EUR l-benefiċjarju (dan l-ammont jinkludi l-ghajnuna *de minimis* mogħtija lil impriża), ma jaffetwawx il-kummerċ bejn l-Istati Membri, u lanqas ma jgħawgu jew jheddu li jgħawgu l-kompetizzjoni u għalhekk ma jidhlux fl-ambitu tal-Artikolu 87(1) tat-Trattat KE.
- (48) Skont l-Artikolu 5 tar-Regolament (KE) Nru 1860/2004, japplika l-istess prinċipju għall-ghajnuniet mogħtija qabel ma daħal fis-seħħ dan ir-regolament, jekk dawn tal-aħħar jissodisfaw il-kundizzjonijiet kollha previsti fl-Artikoli 1 sa 3.
- (49) Fil-każ inkwistjoni, l-ghajnuniet individwali ta' mhux aktar min EUR 3 000 se jitqiesu bhala li ma jikkostitwux ghajnuna mill-Istat skont it-tifsira tal-Artikolu 87(1) tat-Trattat, jekk, fil-waqt li ngħataw, kienu konformi mad-dispożizzjonijiet tal-Artikoli 1, 2 u 3 tar-Regolament (KE) Nru 1860/2004. Dan ta' hawn fuq japplika biss għall-ammonti li ma jaqzbux it-3 000 EUR attwalment imħallsa fi hdan l-iskema kkonċernata. L-awtoritajiet Taljani ma jistgħux isostnu li l-ghadd tal-każi ta' rkupru jista' jiġi limitat permezz tat-tnaqqis, fit-12-il każ ta' kumpens żejjed, mill-ammont li kull parti interessata rċeviet skont it-tifsira tar-Regolament (KE) Nru 1860/2004 billi, jekk l-ammont tal-ghajnuna mogħtija fl-ambitu tal-iskema jabeż il-massimu *de minimis*, ma jstax igawdi mid-dispożizzjonijiet tar-regolament *de minimis*, lanqas għall-parti li ma taqbiżx il-limitu massimu msemmi.

## ADOTTAT DIN ID-DEĊIŻJONI:

## Artikolu 1

L-iskema ta' ghajnuna għax-xiri tal-magħlef implimentata illegalment mill-Kamra tal-Kummerċ ta' Trieste (l-Italja, reġjun Friuli-Venezia Giulia), bi ksur tal-Artikolu 88(3) tat-Trattat, mhix kompatibbli mas-suq komuni, billi tippermetti ghajnuna li taqbeż dik li tirriżulta skont il-metodu ta' kalkolu tal-ghajnuniet previst mill-punt 11.3 tal-linjigwida Komunitarji dwar l-ghajnuna mill-Istat fis-settur agrikolu. L-ghajnuniet mogħtija skont l-iskema huma kompatibbli mas-suq komuni sal-ammont li jirriżulta mill-metodu ta' kalkolu tal-ghajnuniet previst mill-punt 11.3 tal-linjigwida msemmija u inkompatibbli għall-parti li taqbeż dak l-ammont.

## Artikolu 2

Għajnuna individwali mogħtija skont l-iskema msemmija fl-Artikolu 1 ma tikkostitwix ghajnuna jekk, fil-hin li tinghata, hija tissodisfa l-kundizzjonijiet stipulati mir-regolament adottat skont l-Artikolu 2 tar-Regolament (KE) Nru 994/98 li huwa applikabbli fiż-żmien meta tinghata l-ghajnuna.

## Artikolu 3

1. Il-Kamra tal-Kummerċ ta' Trieste (l-Italja) għandha tirkupra minghand il-benefiċjarji l-ghajnuniet inkompatibbli mogħtija skont l-iskema mfissra fl-Artikolu 1.

2. L-ammonti li għandhom jiġu rkuprati għandu jkollhom magħduda magħhom l-imgħaxijiet mid-data meta tpoġġew għad-dispożizzjoni tal-benefiċjarji sad-data meta ġew irkuprati.

3. L-imgħaxijiet għandhom ikunu kkalkolati skont l-iskema tal-imgħax kompost tal-Kapitolu V tar-Regolament (KE) Nru 794/2004 u tar-Regolament tal-Kummissjoni (KE) Nru 271/2008 <sup>(1)</sup> li jemenda r-Regolament (KE) Nru 794/2004.

## Artikolu 4

1. L-irkupru tal-ghajnuna mogħtija fil-kuntest tal-iskema msemmija fl-Artikolu 1 għandu jkun immedjat u effettiv.

2. L-Italja għandha tiżgura li din id-Deciżjoni tkun implimentata fi żmien erba' xhur mid-data ta' notifika.

## Artikolu 5

1. Fi żmien xahrejn wara n-notifika ta' din id-Deciżjoni, l-Italja għandha tressaq l-informazzjoni li ġeja lill-Kummissjoni:

(a) l-ammont totali (kapital u imgħax) li għandhom jiġu rkuprati minghand kull benefiċjarju;

(b) id-deskrizzjoni dettaljata tal-miżuri li diġà ttiehdu u dawk ippjanati biex is-sitwazzjoni ssir konformi ma' din id-Deciżjoni;

(c) id-dokumenti li juru li l-benefiċjarji ġew ordnati jhallsu lura l-ghajnuna.

2. L-Italja għandha żżomm il-Kummissjoni infurmata dwar il-progress tal-miżuri nazzjonali li ttiehdu biex tkun implimentata din id-Deciżjoni sakemm l-ghajnuna mogħtija taht l-iskema msemmija fl-Artikolu 1 tkun irkuprata. Hija għandha tibgħat minnufih, fuq sempliċi talba tal-Kummissjoni, l-informazzjoni dwar il-miżuri li diġà jkunu ttiehdu u dawk ippjanati biex is-sitwazzjoni ssir konformi ma' din id-Deciżjoni. Ir-rapport għandu wkoll jipprovdi informazzjoni dettaljata dwar l-ammont ta' ghajnuna u l-interessi għall-irkupru diġà koperti minghand il-benefiċjarji.

(<sup>1</sup>) ĠU L 82, 25.3.2008, p. 1.

*Artikolu 6*

Din id-Deciżjoni hija indirizzata lill-Italja.

Magħmul fi Brussell, 28 ta' Jannar 2009.

*Għall-Kummissjoni*  
Mariann FISCHER BOEL  
*Membri tal-Kummissjoni*

---

## DEĊIŻJONI TAL-KUMMISSJONI

tal-14 ta' Mejju 2009

li tissospendi d-dazji definittivi ta' anti-dumping imposti mir-Regolament tal-Kunsill (KE) Nru 1683/2004 li jimponi dazju anti-dumping definittiv fuq importazzjonijiet ta' glyphosate li joriginaw fir-Repubblika tal-Poplu taċ-Ċina

(2009/383/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġetti ta' dumping minn pajjiżi mhux membri tal-Komunità Ewropea <sup>(1)</sup>, ("ir-Regolament bażiku"), u b' mod partikolari l-Artikolu 14(4) tiegħu,

Wara li kkonsultat lill-Kumitat Konsultattiv,

Billi:

## A. PROCEDURA

- (1) Wara investigazzjoni ta' revizzjoni mwettqa skont l-Artikolu 11(2) tar-Regolament bażiku ("investigazzjoni ta' revizzjoni"), il-Kunsill, permezz tar-Regolament (KE) Nru 1683/2004 <sup>(2)</sup> impona dazju definittiv anti-dumping fuq l-importazzjonijiet ta' glyphosate li joriginaw mir-Repubblika tal-Poplu taċ-Ċina, li attwalment jaqgħu taħt il-kodiċijiet tan-NM ex 2931 00 95 (kodiċi tat-TARIC 2931 00 95 82) u ex 3808 93 27 (kodiċi tat-TARIC 3808 93 27 19) (il-prodott ikkonċernat), kif estiżi għall-importazzjonijiet ta' glyphosate kkunsinnati mill-Malażja (kemm jekk iddikjarati li joriginaw mill-Malażja kemm jekk le) (kodiċijiet tat-TARIC 2931 00 95 81 u 3808 93 27 11) apparti daww prodotti minn Crop protection (M) Sdn. Bhd., Lot 746, Jalan Haji Sirat 4 ½ Mili, off Jalan Kapar, 42100 Klang, Selangor Darul Ehsan, Malaysia (kodiċi addizzjonali tat-TARIC A 309) u kif estiżi għall-importazzjonijiet ta' glyphosate kkunsinnati minn Tajwan (kemm jekk iddikjarati li joriginaw minn Tajwan kemm jekk le) (kodiċijiet tat-TARIC 2931 00 95 81 u 3808 93 27 11) apparti daww prodotti minn Sinon Corporation, No 23, Sec. 1, Mei Chuan W. Rd, Taichung, Taiwan (kodiċi addizzjonali tat-TARIC A 310). Ir-rata tad-dazju ta' anti-dumping hi ta' 29,9 %.
- (2) AUDACE, l-assocjazzjoni ta' utenti u ta' distributori tal-prodott ikkonċernat, ipprezentat informazzjoni dwar bidla fil-kundizzjonijiet tas-suq li sehhet wara li spicċa l-perjodu tal-investigazzjoni ta' revizzjoni (jiġifieri mill-1 ta' Jannar 2002 sal-31 ta' Diċembru 2002), u allegat li bidliet ta' din ix-xorta għandhom jiġġustifikaw is-

sospensjoni tal-miżuri attwalment fis-sehħ, skont l-Artikolu 14(4) tar-Regolament bażiku. Għaldaqstant, il-Kummissjoni eżaminat jekk din is-sospensjoni kinitx misthoqqa.

## B. RAĠUNIJET

- (3) L-Artikolu 14(4) tar-Regolament bażiku jistipula li, fil-interess Komunitarju, il-miżuri anti-dumping jistgħu jiġu sospizi minhabba li l-kundizzjonijiet tas-suq ikunu nbidlu temporanjament u li ma jkunx probabbli li l-hsara terġa' tibda mill-ġdid b'riżultat ta' din is-sospensjoni, dejjem jekk l-industrija Komunitarja tkun ingħatat l-opportunità li tikkummenta u li dawn il-kummenti jkunu ġew ikkunsidrati. L-Artikolu 14(4) jispeċifika wkoll li dawn il-miżuri ta' anti-dumping jistgħu jerggħu jiddahhlu fi kwalunkwe hin jekk ir-raġuni ta' sospensjoni ma tibqax applikabbli.
- (4) Fir-rigward tal-industrija Komunitarja, hu nnotat li s-sitwazzjoni tagħha tjebet sal-ewwel nofs tal-2008. Minhabba żieda qawwija fil-prezzijiet fis-suq tal-UE, żieda fil-volum u l-valur tal-bejgħ, u l-ispejjeż relattivament stabbli tal-produzzjoni, il-profitti mogħtija bhala persentaġġ tal-fatturat żdied b'mod sinifikanti. Dawn it-tendenzi pożittivi huma kkonfermati b'aktar cifri recenti għall-produtturi prinċipali tal-Komunità, li jirrappreżentaw il-maġġoranza l-kbira tal-produzzjoni tal-industrija Komunitarja u tal-volum ta' bejgħ. Abbażi tal-informazzjoni tas-suq attwalment disponibbli, mhux mistenni li se tinbidel din is-sitwazzjoni b'mod sostanzjali f'każ ta' sospensjoni tal-miżuri.
- (5) L-industrija tal-Komunità kkonfermat li, attwalment, il-livell tal-prezzijiet tagħha fis-suq tal-UE jibqa' b'mod ġenerali l-istess għalkemm il-prezzijiet tal-esportazzjoni mir-Repubblika tal-Poplu taċ-Ċina waqgħu b'mod sostanzjali minn Lulju 2008.
- (6) Il-kapaċità li dejjem qed tiżdied tal-produzzjoni u tal-output fir-Repubblika tal-Poplu taċ-Ċina jista' jkollhom effett '1 isfel fuq il-prezzijiet tal-glyphosate tal-UE fit-tul medju jew twil ta' żmien. Madankollu, l-informazzjoni attwali turi li dan l-effett hu mistenni li b'mod wiesa' jiġi assorbit minn domanda dinjija li dejjem qed tikber.
- (7) Ma nstabet ebda indikazzjoni għalfejn is-sospensjoni ma tkunx fl-interess Komunitarju.

<sup>(1)</sup> ĠU L 56, 6.3.1996, p. 1.<sup>(2)</sup> ĠU L 303, 30.9.2004, p. 1.

- (8) Bħala konklużjoni, minhabba l-bidla temporanja fil-kundizzjonijiet tas-suq, u b'mod partikolari l-livell attwali tal-prezzijiet fis-suq tal-Komunità, flimkien mal-livelli attwali għolja ta' profitt tal-industrija tal-Komunità minkejja t-tnaqqis fil-prezzijiet tal-esportazzjonijiet mill-industrija tar-Repubblika tal-Poplu taċ-Ċina fix-xhur reċenti, jitqies li d-dannu marbut mal-importazzjonijiet tal-prodott ikkonċernat li joriġina fir-Repubblika tal-Poplu taċ-Ċina mhux probabbli li jibda mill-ġdid bħala riżultat tas-sospensjoni. Għalhekk qed jiġi propost li l-miżuri fis-seħh jiġu sospizi għal disa' xhur skont l-Artikolu 14(4) tar-Regolament bażiku.

#### C. KONSULTAZZJONI TAL-INDUSTRIJA TAL-KOMUNITÀ

- (9) Skont l-Artikolu 14(4) tar-Regolament bażiku, il-Kummissjoni infurmat lill-industrija Komunitarja dwar l-intenzjoni tagħha li tissospendi l-miżuri anti-dumping fis-seħh. L-industrija tal-Komunità nġhatat l-opportunità biex tikkummenta u tqiesu l-kummenti tagħha.

#### D. KONKLUŻJONI

- (10) Il-Kummissjoni għalhekk tqis li r-rekwiżiti kollha għas-sospensjoni tad-dazju anti-dumping impost fuq il-prodott ikkonċernat intlaħqu, bi qbil mal-Artikolu 14(4) tar-Regolament bażiku. Għaldaqstant, id-dazju anti-dumping li kien impost mir-Regolament (KE) Nru 1683/2004 għandu jiġi sospiz għal perjodu ta' disa' xhur.
- (11) Jekk is-sitwazzjoni li wasslet għas-sospensjoni sussegwentement tinbidel, il-Kummissjoni tista' tistabbilixxi mill-ġdid il-miżuri anti-dumping billi tneħhi s-sospensjoni tad-dazji anti-dumping minnufih,

IDDEĊIDIET KIF ĠEJ:

#### Artikolu 1

Wara d-dazju definittiv anti-dumping impost mir-Regolament (KE) Nru 1683/2004 fuq l-importazzjonijiet ta' glyphosate, li jaqgħu taht il-kodiċijiet tan-NM ex 2931 00 95 (kodiċi tat-TARIC 2931 00 95 82) u ex 3808 93 27 (kodiċi tat-TARIC 3808 93 27 19) u li joriġinaw mir-Repubblika tal-Poplu taċ-Ċina, kif estiżi għall-importazzjonijiet ta' glyphosate kkunsinnati mill-Malażja (kemm jekk iddikjarati li joriġinaw mill-Malażja jew le) (kodiċijiet tat-TARIC 2931 00 95 81 u 3808 93 27 11) apparti daww prodotti minn Crop protection (M) Sdn. Bhd., Lot 746, Jalan Haji Sirat 4 ½ Mili, off Jalan Kapar, 42100 Klang, Selangor Darul Ehsan, Malaysia (kodiċi addizzjonali tat-TARIC A 309) u kif estiż għall-importazzjonijiet ta' glyphosate ikkunsinnati minn Tajwan (kemm jekk iddikjarati li joriġinaw minn Tajwan kemm jekk le) (kodiċijiet tat-TARIC 2931 00 95 81 u 3808 93 27 11) apparti daww prodotti minn Sinon Corporation, No 23, Sec. 1, Mei Chuan W. Rd, Taichung, Taiwan (kodiċi addizzjonali tat-TARIC A 310), qed jiġi sospiz għal disa' xhur.

#### Artikolu 2

Din id-Deciżjoni għandha tidhol fis-seħh l-għada tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmula fi Brussell, 14 ta' Mejju 2009.

Għall-Kummissjoni  
Catherine ASHTON  
Membru tal-Kummissjoni

## RAKKOMANDEZZJONIJIET

## IL-KUMMISSJONI

## RAKKOMANDEZZJONI TAL-KUMMISSJONI

tat-30 ta' April 2009

dwar il-politiki ta' rimunerazzjoni fis-settur tas-servizzi finanzjarji

(Test b'relevanza ghaż-ŻEE)

(2009/384/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea, u b'mod partikolari t-tieni inċiż tal-Artikolu 211 tiegħu,

Billi:

- (1) It-tehdid ta' riskji eċċessivi fl-industrija tas-servizzi finanzjarji u b'mod partikolari f'banek u f'kumpaniji ta' investiment ikkontribwixxa għall-falliment ta' impriži finanzjarji u għal problemi sistemici fl-Istati Membri u madwar id-dinja kollha. Dawn il-problema nfirxu anke fil-bqija tal-ekonomija u wasslu għal kost għoli għas-soċjetà.
- (2) Minkejja li ma kinux il-kawża ewlenija tal-kriżi finanzjarja li żviluppat fl-2007 u l-2008, hemm kunsens wiesa' li xi prattici mhux xierqa ta' rimunerazzjoni fl-industrija tas-servizzi finanzjarji kkaġunaw ukoll it-tehdid ta' riskji eċċessivi u b'hekk ikkontribwixxew għal telf sinifikanti lil impriži finanzjarji kbar.
- (3) Fil-biċċa l-kbira tal-industrija tas-servizzi finanzjarji, il-prattici ta' rimunerazzjoni kienu qed jahdmu kontra l-ġestjoni effettiva u għaqlija tar-riskji. Dawn il-prattici kellhom it-tendenza li jippreferu l-ksib ta' profitt fi żmien qasir u joffru inċentivi lill-membri tal-persunal biex jagħzlu attivitajiet riskjużi li jroddu dhul oghla fi żmien qasir filwaqt li jesponu lill-impriži finanzjarji għal potenzjal ta' telf akbar f'aktar tul ta' żmien.
- (4) Fil-principju, jekk is-sistemi ta' ġestjoni u kontroll tar-riskji jkunu b'saħħithom u effeikaci ħafna, l-inċentivi għat-tehdid ta' riskji offruti mill-prattici ta' rimunerazzjoni jkunu konsistenti mat-tolleranza tar-riskji tal-impriża finanzjarja. Madankollu, is-sistemi ta' ġestjoni u kontroll tar-riskji kollha għandhom il-limitazzjonijiet tagħhom u, kif uriet il-kriżi finanzjarja, għandhom mnejn ma jirnexx ilhom jindirizzaw ir-riskji li jinholqu mill-inċentivi hżiena, minħabba li n-natura tar-riskji hija dejjem aktar

kumplessa u li r-riskji jistgħu jittiehdu f'għadd kbir ta' modi diversi. Konsegwentement, hu mehtieg li ssir separazzjoni funzjonali sempliċi bejn l-unitajiet tan-negozju u l-persunal responsabbli għas-sistemi ta' ġestjoni u kontroll tar-riskji, anke jekk din wehidha ma għadhiex biżżejjed.

- (5) Il-holqien ta' inċentivi adegwati fis-sistema ta' rimunerazzjoni nnifisha għandu jnaqqas il-piż minn fuq il-ġestjoni tar-riskji u jżid il-probabbiltà li dawn is-sistemi jsiru effikaci. Għaldaqstant, jehtieg li jiġu stabbiliti principji għal politika ta' rimunerazzjoni għaqlija.
- (6) Meta wiehed iqis il-pressjonijiet kompetittivi eżistenti fl-industrija tas-servizzi finanzjarji u l-fatt li bosta impriži finanzjarji jwettqu kummerċ transkonfinali, huwa importanti li tiġi żgurata l-applikazzjoni konsistenti fl-Istati Membri kollha ta' principji għal politika ta' rimunerazzjoni għaqlija. Madankollu, wiehed jirrikonoxxi li biex ikunu aktar effikaci, il-principji għal politika ta' rimunerazzjoni għaqlija jkollhom jiġu implimentati madwar id-dinja kollha u b'mod konsistenti.
- (7) Fil-Komunikazzjoni tagħha lill-Kunsill Ewropew tar-Rebbiegħa "Nixprunaw l-Irkupru Ewropew" <sup>(1)</sup>, il-Kummissjoni pprezentat il-pjan tagħha biex terġa' tiġi stabbilita u tinżamm sistema finanzjarja stabbli u affidabbli. B'mod partikolari, il-Kummissjoni habbret li se tiġi pprezentata Rakkomandazzjoni ġdida dwar ir-remunerazzjoni fis-settur tas-servizzi soċjali biex ittejjeb il-ġestjoni tar-riskji fil-kumpaniji finanzjarji u għib l-inċentivi tal-hlas fl-istess linja mal-prestazzjoni sostenibbli.
- (8) Din ir-Rakkomandazzjoni tistipula principji ġenerali applikabbli għall-politika ta' remunerazzjoni fis-settur tas-servizzi finanzjarji u għandha tkun applikabbli għall-impriži finanzjarji kollha li joperaw fl-industrija tas-servizzi finanzjarji.

<sup>(1)</sup> COM(2009) 114.



- (9) Fid-dawl ta' regolamenti u prattiċi komuni attwali fl-industrija tas-servizzi finanzjarji, dawn il-prinċipji ġenerali jistgħu jkunu aktar rilevanti għal ċerti kategoriji ta' impriži finanzjarji milli għal oħrajn. Dawn il-prinċipji għandhom jiġu applikati flimkien ma' kwalunkwe regola jew regolament li jirregola settur finanzjarju speċifiku. B'mod partikolari, id-drittijiet jew kummissjonijiet li jirċievu intermedjarji jew fornituri ta' servizzi esterni fil-każ ta' attivitajiet li jinvolvu l-ġħoti ta' kuntratti lil entitajiet esterni ma għandhomx jiġu indirizzati, peress li prattiċi ta' kumpens relatati ma' dawn id-drittijiet u kummissjonijiet diġà huma koperti parzjalment minn skemi speċifiċi, b'mod partikolari d-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji <sup>(1)</sup> u d-Direttiva 2002/92/KE tal-Parlament Ewropew u tal-Kunsill tad-9 ta' Diċembru 2002 dwar il-medjazzjoni fl-assigurazzjoni <sup>(2)</sup>. Barra minn hekk, din ir-Rakkomandazzjoni hija bla ħsara għad-drittijiet, fejn applikabbli, tas-shab soċjali fin-negozjati kollettivi.
- (10) Fir-rigward tal-impriži finanzjarji li t-titoli tagħhom jiġu ammessi għall-kummerċ f'suq regolat skont it-tifsira tad-Direttiva 2004/39/KE fi Stat Membru wiehed jew aktar, din ir-Rakkomandazzjoni tapplika wkoll flimkien mar-Rakkomandazzjoni 2004/913/KE tal-14 ta' Diċembru 2004 sabiex titkattar sistema xierqa għar-rimunerazzjoni ta' diretturi ta' kumpaniji kkwotati <sup>(3)</sup> u r-Rakkomandazzjoni tal-Kummissjoni 2009/385/KE tat-30 ta' April 2009 li tikkomplimenta ir-Rakkomandazzjonijiet 2004/913/KE u 2005/162/KE kif jirrigwardja is-sistema għar-rimunerazzjoni ta' diretturi ta' kumpaniji kkwotati <sup>(4)</sup>.
- (11) Il-politika ta' rimunerazzjoni ta' impriża finanzjarja speċifika għandha tkun relatata wkoll mad-daqs tal-impriża finanzjarja konċernata, kif ukoll man-natura u l-kompleksità tal-attivitajiet tagħha.
- (12) Għandha tiġi adottata politika ta' rimunerazzjoni li tiffoka fuq ir-riskji, li tkun konsistenti mal-ġestjoni effettiva tar-riskji u li ma tinvolvi espozizzjoni għal riskji eċċessivi.
- (13) Il-politika ta' rimunerazzjoni għandha tkopri dawk il-kategoriji tal-persunal li l-attivitajiet professjonali tagħhom iħallu impatt materjali fuq il-profil tar-riskju tal-impriża finanzjarja. Sabiex ma jingħatawx incentivi għat-tehid ta' riskji eċċessivi, għandhom jiġu adottati arrangamenti speċjali fir-rigward tar-rimunerazzjoni ta' dawn il-kategoriji ta' staff.
- (14) Il-politika ta' rimunerazzjoni għandha jkollha l-għan li ġġib l-għanijiet personali tal-membri tal-persunal konsistenti mal-interessi fit-tul tal-impriża finanzjarja konċernata. Il-valutazzjoni tal-komponenti ta' rimunerazzjoni li jiddependu mill-prestazzjoni għandha tkun ibbażata fuq il-prestazzjoni aktar fit-tul u tqis ir-riskji pendenti assoċjati mal-prestazzjoni. Il-valutazzjoni tal-prestazzjoni għandha tiffirma parti minn qafas ta' diversi snin, pereżempju minn tliet snin sa hames snin, sabiex jiġi żgurat li l-proċess tal-valutazzjoni jkun ibbażat fuq prestazzjoni aktar fit-tul u li l-hlas attwali tal-komponenti ta' rimunerazzjoni li jiddependu mill-prestazzjoni jitqassam tul iċ-ċiklu ta' negozju tal-kumpanija.
- (15) L-impriži finanzjarji għandhom ikunu jistgħu jirkupraw il-komponenti varjabbli ta' rimunerazzjoni li jkunu nġhataw għall-prestazzjoni abbażi ta' dejta li sussegwentament jingħataw prova li kienet manifestament iddikjarata hażin.
- (16) Bħala prinċipju ġenerali, il-ħlasijiet relatati mat-terminazzjoni bikrija ta' kuntratt li jingħataw fuq bażi kuntrattwali ma għandhomx iservu ta' premju għall-falliment. Fil-każ ta' diretturi ta' impriži finanzjarji kkwotati, għandhom japplikaw id-dispożizzjonijiet speċifiċi dwar il-ħlasijiet għal terminazzjoni kif stabbiliti fir-Rakkomandazzjoni 2009/385/KE.
- (17) Sabiex il-politika ta' rimunerazzjoni tkun konsistenti mal-għanijiet, l-istrategija ta' negozjar, il-valuri u l-interessi fit-tul tal-istituzzjoni finanzjarja, apparti mill-prestazzjoni finanzjarja għandhom jitqiesu fatturi oħra, bħall-konformità ma' sistemi u kontrolli tal-istituzzjoni finanzjarja, kif ukoll il-konformità mal-istandards li jirregolaw ir-relazzjoni mal-klijenti u l-investituri.
- (18) Il-governanza effikaci hija kundizzjoni neċessarja biex il-politika ta' rimunerazzjoni tkun waħda għaqlija. Il-proċess ta' tehid ta' deċiżjonijiet dwar il-politika ta' rimunerazzjoni ta' impriża finanzjarja għandu jkun internament trasparenti u għandu jkun mfassal b'tali mod li jevita l-possibbiltà ta' konflitti ta' interess u jiżgura l-indipendenza tal-persuni involuti.
- (19) L-entità li tirregola l-impriża finanzjarja għandu jkollha r-resposabbiltà aħħarija li tistabbilixxi l-politika ta' rimunerazzjoni għall-impriża finanzjarja kollha u li timmonitorja l-implimentazzjoni tagħha. Fil-proċess għandhom jiġu involuti funzjonijiet ta' kontroll u, fejn xieraq, dipartimenti tar-riżorsi umani u esperti, biex jingħataw l-għarfien espert mehtieg. B'mod partikolari, il-funzjonijiet ta' kontroll għandhom jiġu involuti wkoll fit-tfassil u l-analizi tal-implimentazzjoni tal-politika ta' rimunerazzjoni, u l-hlas għal xogħolhom għandu jkun xieraq biex jiġu mħajrin jipparteċipaw individwi esperti u jiġi żgurat li dawn ikunu indipendenti mill-unitajiet ta' negozju li jikkontrollaw. L-awditur statutorju, fil-limiti tad-doveri attwali ta' rappurtar, għandu jirrapporta dwar in-nuqqasijiet materjali fl-analizi tal-implimentazzjoni tal-politika ta' rimunerazzjoni lill-bord (ta' sorveljanza) jew lill-kumitat tal-verifika.

<sup>(1)</sup> ĠU L 145, 30.4.2004, p. 1.

<sup>(2)</sup> ĠU L 9, 15.1.2003, p. 3.

<sup>(3)</sup> ĠU L 385, 29.12.2004, p. 55. Edizzjoni Speċjali bil-Malti ĠU L 269M, 14.10.2005, p. 143.

<sup>(4)</sup> Ara paġna 28 ta' dan il-Ġurnal Uffiċjali.

- (20) Il-kontroll tat-tfassil u l-implimentazzjoni tal-politika ta' rimunerazzjoni x'aktarx li jkun aktar effittiv jekk il-partijiet interessati tal-impriza finanzjarja, fosthom, fejn applikabbli, ir-rappreżentanti tal-impjegati, ikunu informati sew dwar il-proċess li bih tiġi stabbilita u mmonitorjata l-politika ta' rimunerazzjoni u involuti fih. Għal dan l-għan, l-imprizi finanzjarji għandhom jipprovdu l-informazzjoni rilevanti lill-partijiet interessati tagħhom.
- (21) L-implimentazzjoni tal-prinċipji stipulati f'din ir-Rakkomandazzjoni għandha tissahha permezz ta' analiżi superviżorja fuq livell nazzjonali. Għalhekk, il-valutazzjoni superviżorja globali tas-sahha tal-impriza finanzjarja għandha tinkludi l-valutazzjoni tal-konformità tal-politika ta' rimunerazzjoni tal-impriza finanzjarja mal-prinċipji stipulati f'din ir-Rakkomandazzjoni.
- (22) L-Istati Membri għandhom jiżguraw li l-fergħat tal-imprizi finanzjarji li jkollhom l-uffiċju reġistrat tagħhom jew l-uffiċju prinċipali tagħhom f'pajjiż terz u li jwettqu kummerċ fit-territorju ta' Stat Membru jiġu sugġetti għal prinċipji dwar il-politika ta' rimunerazzjoni simili għall-prinċipji applikabbli għal imprizi finanzjarji li jkollhom l-uffiċju reġistrat tagħhom jew l-uffiċju prinċipali tagħhom fit-territorju ta' Stat Membru.
- (23) Din ir-Rakkomandazzjoni għandha tiġi applikata bla hsara għall-miżuri li jistgħu jiġu adottati minn Stati Membri fir-rigward ta' politiki ta' rimunerazzjoni ta' imprizi finanzjarji li jibbenifikaw mill-ghajnuna mill-Istat.
- (24) In-notifika ta' miżuri minn Stati Membri skont din ir-Rakkomandazzjoni għandha tinkludi skeda ċara taż-żmien li fih l-imprizi finanzjarji għandhom jadottaw politiki ta' rimunerazzjoni konsistenti mal-prinċipji stabbiliti f'din ir-Rakkomandazzjoni.
- 1.3. Meta jiehdu miżuri biex jiżguraw li l-imprizi finanzjarji jimplimentaw dawk il-prinċipji, l-Istati Membri għandhom iqisu n-natura, id-daqs, kif ukoll l-ambitu speċifiku tal-attivitajiet tal-imprizi finanzjarji konċernati.
- 1.4. L-Istati Membri għandhom japplikaw il-prinċipji msemmija fit-Taqsimiet II, III u IV għal imprizi finanzjarji fuq bażi individwali u fuq bażi konsolidata. Il-prinċipji għal politika ta' rimunerazzjoni għaqlija għandhom jiġu applikati, fuq livell ta' grupp, għall-impriza prinċipali u s-sussidjarji tagħha, inkluż dawk stabbiliti f'ċentri finanzjarji offshore.
- 1.5. Din ir-Rakkomandazzjoni ma tapplikax għal drittijiet u kummissjonijiet li jirċievu intermedjarji jew fornituri ta' servizzi esterni fil-każ ta' attivitajiet li jinvolvu l-ghoti ta' kuntratti lil entitajiet esterni.
2. *Definizzjonijiet għall-finijiet ta' din ir-Rakkomandazzjoni*
- 2.1. "Impriza finanzjarja", tfisser kwalunkwe impriza, ikun xi jkun l-istatus legali tagħha, kemm jekk regolata kif ukoll jekk mhix, li twettaq kwalunkwe waħda minn dawn l-attivitajiet fuq bażi professjonali:
- (a) Taċċetta depożiti u fondi oħra li jithallsu lura;
- (b) Tipprovdi servizzi ta' investment u/jew twettaq attivitajiet ta' investment skont it-tifsira tad-Direttiva 2004/39/KE;
- (c) Tkun involuta fin-negozju tal-assigurazzjoni jew tar-riassigurazzjoni;
- (d) Twettaq attivitajiet ta' negozju simili għal dawk stipulati fil-punti (a), (b) u (c).

B'DAN TIRRAKKOMANDA:

## TAQSIMA I

### Ambitu u definizzjonijiet

#### 1. Ambitu

- 1.1. L-Istati Membri għandhom jiżguraw li l-prinċipji msemmija fit-Taqsimiet II, III u IV japplikaw għall-imprizi finanzjarji kollha li jkollhom l-uffiċju reġistrat tagħhom jew l-uffiċju prinċipali tagħhom fit-territorju tagħhom.
- 1.2. L-Istati Membri għandhom jiżguraw li l-prinċipji msemmija fit-Taqsimiet II, III u IV japplikaw għar-rimunerazzjoni ta' dawk il-kategoriji tal-persunal li l-attivitajiet professjonali tagħhom iħallu impatt materjali fuq il-profil tar-riskju tal-impriza finanzjarja.

Impriza finanzjarja tinkludi, iżda mhijiex limitata għal, istituzzjonijiet tal-kreditu, kumpaniji ta' investment, imprizi tal-assigurazzjoni u tar-riassigurazzjoni, fondi ta' pensjonijiet u skemi kollettivi ta' investment.

- 2.2. "Direttur", tfisser kwalunkwe membru ta' korp amministrattiv, manigerjali jew ta' sorveljanza ta' impriza finanzjarja.
- 2.3. "Funzjonijiet ta' kontroll", tfisser ġestjoni tar-riskji, kontroll intern u funzjonijiet simili li jitwettqu f'impriza finanzjarja.
- 2.4. "Komponent varjabbli ta' rimunerazzjoni", tfisser komponent tad-dritt għar-rimunerazzjoni li jingħata abbażi tal-kriterji ta' prestazzjoni, inkluż il-bonusijiet.

## TAQSIMA II

**Politika ta' rimunerazzjoni**3. *Ġenerali*

3.1. L-Istati Membri għandhom jiżguraw li l-impriża finanzjarja jistabbilixxu, jimplimentaw u jżommu politika ta' rimunerazzjoni li tkun konsistenti u tippromwovi l-ġestjoni għajlija u effettiva tar-riskji u li ma tikkagunax it-tehid ta' riskji eċċessivi.

3.2. Il-politika ta' rimunerazzjoni għandha tkun konsistenti mal-istrategija ta' negozjar, il-valuri u l-interessi fit-tul tal-impriża finanzjarja, bħall-prospetti ta' tkabbir sostenibbli, u mal-prinċipji relatati mal-protezzjoni tal-klijenti u l-investituri waqt il-forniment tas-servizzi.

4. *Struttura tal-politika ta' rimunerazzjoni.*

4.1. Meta r-rimunerazzjoni tinkludi xi komponent varjabbli jew xi bonus, il-politika ta' rimunerazzjoni għandha tiġi strutturata b'bilanċ xieraq bejn il-komponenti ta' rimunerazzjoni fissi u dawk varjabbli. Il-bilanċ xieraq ta' komponenti ta' rimunerazzjoni jista' jvarja bejn il-membri tal-persunal, skont il-kundizzjonijiet tas-suq u l-kuntest speċifiku li l-impriża finanzjarja topera fih. L-Istati Membri għandhom jiżguraw li l-politika ta' rimunerazzjoni tal-impriża finanzjarja tiffissa limitu massimu għall-komponent varjabbli.

4.2. Il-komponent fiss tar-rimunerazzjoni għandu jirrappreżenta proporzjon għoli biżżejjed tar-rimunerazzjoni totali li jippermetti lill-impriża finanzjarja thaddem politika ta' bonus li tkun flessibbli għal kollox. B'mod partikolari, l-impriża finanzjarja għandha tkun tista' tiċhad il-bonus għal kollox jew parzjalment f'każ li l-individwu konċernat, l-unità ta' negozju konċernata jew l-impriża finanzjarja ma jissodisfawx il-kriterji ta' prestazzjoni. L-impriża finanzjarja għandha tkun tista' wkoll tiċhad il-bonus meta s-sitwazzjoni tagħha tmur għall-agħar b'mod sinifikanti, b'mod partikolari meta ma jkunx jista' jiġi ggarantit li tista' tkompli ttwettaq in-negozju tagħha bħala impriża li tfendi.

4.3. Meta jingħata bonus sinifikanti, il-biċċa l-kbira tal-bonus għandu jiġi ddifferenti b'perjodu minimu ta' differiment. L-ammont tal-parti differita tal-bonus għandha tiġi ddeterninata skont l-ammont totali tal-bonus kif imqabbel mal-ammont totali tar-rimunerazzjoni.

4.4. Fl-element differit tal-bonus għandhom jitqiesu r-riskji pendenti assoċjati mal-prestazzjoni li l-bonus jirrelata magħhom u dan l-element jista' jkun magħmul minn ekwità, opzjonijiet, flus, jew fondi oħra li l-hlas tagħhom jiġi pospost tul il-perjodu ta' żmien tad-differiment. Il-kejl

tal-prestazzjoni għall-gejjieni li miegħu jiġi relatat l-element differit għandu jiġi aġġustat skont ir-riskju kif stipulat fil-punt 5.

4.5. Il-hlasijiet relatati mat-terminazzjoni bikrija ta' kuntratt li jingħataw fuq bażi kuntrattwali għandhom ikunu relatati mal-prestazzjoni tul iż-żmien u mfassla b'tali mod li ma jservux biex jippremjaw il-falliment.

4.6. L-Istati Membri għandhom jiżguraw li l-bord (ta' sorveljanza) ta' impriża finanzjarja jkun jista' jġieghel lil membri tal-staff iħallu lura l-bonus kollu jew parti mill-bonus li jkun ingħata għall-prestazzjoni abbażi ta' dejta li sussegwentament jingħata prova li kienet manifestament iddikjarata hażin.

4.7. L-istruttura tal-politika ta' rimunerazzjoni għandha tiġi aġġornata maż-żmien biex jiġi żgurat li tinbidel mas-sitwazzjoni tal-impriża finanzjarja konċernata.

5. *Kejl tal-prestazzjoni*

5.1. Meta r-rimunerazzjoni tkun relata mal-prestazzjoni, l-ammont totali tagħha għandu jkun ibbażat fuq tahlita tal-valutazzjoni tal-prestazzjoni tal-individwu u tal-unità ta' negozju konċernata u tar-riżultati kumplessivi tal-impriża finanzjarja.

5.2. Il-valutazzjoni tal-prestazzjoni għandha tiffirma parti minn qafas ta' diversi snin, sabiex jiġi żgurat li l-proċess tal-valutazzjoni jkun ibbażat fuq prestazzjoni aktar fit-tul u li l-hlas attwali tal-bonusijiet jitqassam tul iċ-ċiklu ta' negozju tal-kumpanija.

5.3. Il-kejl tal-prestazzjoni, bħala bażi għall-bonus jew għal fondi ta' bonus, għandu jinkludi aġġustament għal riskji attwali u riskji fil-gejjieni relatati mal-prestazzjoni bażi u għandu jqis il-kost tal-kapital li jintuża u l-likwidità meħtieġa.

5.4. Fid-determinazzjoni tal-prestazzjoni individwali għandhom jitqiesu kriterji mhux finanzjarji, bħall-konformità mar-regoli u proċeduri interni, kif ukoll il-konformità mal-istandards li jirregolaw ir-relazzjoni mal-klijenti u l-investituri.

6. *Governanza*

6.1. Il-politika ta' rimunerazzjoni għandha tinkludi miżuri li jevitaw il-possibbiltà ta' konflitti ta' interess. Il-proċeduri li jintużaw għad-determinazzjoni tar-rimunerazzjoni fl-impriża finanzjarja għandhom ikunu ċari u dokumentati, kif ukoll internament trasparenti.

- 6.2. Il-bord (ta' sorveljanza) ghandu jiddetermina r-rimunerazzjoni tad-diretturi. Barra minn hekk, il-bord (ta' sorveljanza) ghandu jistabbilixxi l-prinċipji ġenerali tal-politika ta' rimunerazzjoni tal-impriża finanzjarja u jkun responsabbli għall-implimentazzjoni tagħha.
- 6.3. Fit-fassil tal-politika ta' rinumerazzjoni għandhom jiġu involuti l-funzjonijiet ta' kontroll u, fejn xieraq, dipartimenti tar-riżorsi umani u esperti esterni.
- 6.4. Il-membri tal-bord (ta' sorveljanza) responsabbli għall-politika ta' rimunerazzjoni u l-membri tal-kumitati ta' rimunerazzjoni u l-membri tal-persunal li huma involuti fit-fassil u l-implimentazzjoni tal-politika ta' rimunerazzjoni għandu jkollhom l-għarfien espert rilevanti u indipendenza funzjonali mill-unitajiet ta' negozju li jikkontrollaw, u b'hekk ikunu jistgħu jiffurmaw għidizzju indipendenti dwar is-sostenibbiltà tal-politika ta' rimunerazzjoni, inkluż il-konsegwenzi għar-riskji u l-ġestjoni tar-riskji.
- 6.5. Bla hsara għar-responsabbiltà kumplessiva tal-bord (ta' sorveljanza) kif stabbilita fil-punt 6.2, l-implimentazzjoni tal-politika ta' rimunerazzjoni għandha, mill-anqas fuq bażi annwali, tiġi sugġetta għal analiżi interna ċentrali u indipendenti mill-funzjonijiet ta' kontroll għall-konformità mal-politiki u l-proċeduri definiti mill-bord (ta' sorveljanza). Il-funzjonijiet ta' kontroll għandhom jirrapportaw lill-bord (ta' sorveljanza) dwar ir-riżultat ta' din l-analiżi.
- 6.6. Il-membri tal-persunal involuti fil-proċessi ta' kontroll għandhom ikunu indipendenti mill-unitajiet ta' negozju li huma jissorveljaw, ikollhom l-awtorità xierqa, u jiġu kkompensati skont kemm jirnexxilhom jilhq u l-għanijiet relatati mal-funzjonijiet tagħhom, tkun xi tkun il-prestazzjoni tan-negozji li jikkontrollaw. B'mod partikolari, fir-rigward tal-impriżi ta' assigurazzjoni u riassigurazzjoni, il-funzjoni attwarja u l-attwarja responsabbli għandhom jiġu rrimunerati b'mod proporzjonat mar-rwol tagħha jew tiegħu fl-impriża ta' assigurazzjoni jew riassigurazzjoni u mhux skont il-prestazzjoni tal-impriża konċernata.
- 6.7. Il-prinċipji ġenerali tal-politika ta' rimunerazzjoni għandhom ikunu aċċessibbli għall-membri tal-persunal li huma applikabbli għalihom. Dawn il-membri tal-persunal għandhom jiġu informati bil-quddiem dwar il-kriterji li jkunu se jintużaw biex tiġi ddeterminata r-rimunerazzjoni tagħhom u dwar il-proċess ta' evalwazzjoni. Il-proċess ta' evalwazzjoni u l-politika ta' rimunerazzjoni għandhom jiġu ddokumentati kif xieraq u jkunu trasparenti għall-membri individwi tal-persunal konċernati.

### TAQSIMA III

#### Żvelar

7. Bla hsara għad-dispożizzjonijiet dwar il-kunfidenzjalità u l-protezzjoni tad-dejta, l-informazzjoni rilevanti dwar il-

politika ta' rimunerazzjoni msemmija fit-Taqsima II u kwalunkwe aġġornamenti f'każ ta' tibdil fil-politika għandhom jiġu żvelati mill-impriża finanzjarja b'mod ċar u li jinftihem faċilment lill-partijiet interessati rilevanti. Dan l-iżvelar jista' jsir fil-forma ta' dikjarazzjoni ta' politika ta' rimunerazzjoni indipendenti, żvelar perijodiku f'dikjarazzjonijiet finanzjarji annwali jew fi kwalunkwe forma oħra.

8. Għandha tiġi żvelata din l-informazzjoni:

- (a) informazzjoni dwar il-proċess ta' teħid ta' deċiżjonijiet li jintuża biex tiġi ddeterminata l-politika ta' rimunerazzjoni, inkluż, jekk applikabbli, informazzjoni dwar il-kompożizzjoni u l-mandat tal-kumitat ta' rimunerazzjoni, l-isem tal-konsulent estern li s-servizzi tiegħu jkunu ntużaw biex tiġi ddeterminata l-politika ta' rimunerazzjoni u r-rwol tal-partijiet interessati rilevanti;
- (b) informazzjoni dwar ir-rabta ta' bejn il-hlas u l-prestazzjoni;
- (c) informazzjoni dwar il-kriterji użati għall-kejl tal-prestazzjoni u l-aġġustament għar-riskji;
- (d) informazzjoni dwar il-kriterji ta' prestazzjoni li fuqhom huwa bbażat l-ghoti ta' drittijiet għal ishma, opzjonijiet u komponenti varjabbli tar-rimunerazzjoni;
- (e) il-parametri ewlenin u l-ġustifikazzjoni għal kwalunkwe skema ta' bonus annwali u kwalunkwe benefiċċji oħra mhux f'forma ta' flus.

9. Meta jiġi ddeterminat il-livell ta' informazzjoni li għandha tiġi żvelata, l-Istati Membri għandhom iqisu n-natura, id-daqs, kif ukoll l-ambitu speċifiku tal-attivitatiet tal-impriżi finanzjarji konċernati.

### TAQSIMA IV

#### Sorveljanza

10. L-Istati Membri għandhom jiżguraw li l-awtoritajiet kompetenti, waqt il-monitoraġġ tagħhom dwar jekk humiex segwiti l-prinċipji msemmija fit-Taqsimiet II u III, iqisu d-daqs tal-impriża finanzjarja u n-natura u l-komplessità tal-attivitatiet tagħha.
11. L-Istati Membri għandhom jiżguraw li l-impriżi finanzjarji jkunu jistgħu jikkomunikaw il-politika ta' rimunerazzjoni koperta minn din ir-Rakkomandazzjoni lill-awtoritajiet kompetenti tagħhom, fejn jinkludu indikazzjoni tal-konformità mal-prinċipji stabbiliti f'din ir-Rakkomandazzjoni, fil-forma ta' dikjarazzjoni ta' politika ta' rimunerazzjoni sugġetta għal aġġornamenti xierqa.

12. L-Istati Membri għandhom jiżguraw li l-awtoritajiet kompetenti jistgħu jitolbu u jingħataw aċċess għall-informazzjoni kollha li jehtieġu biex jevalwaw il-punt sa fejn jiġu segwiti l-prinċipji msemmija fit-Taqsimiet II u III.

#### TAQSIMA V

##### Dispożizzjonijiet finali

13. L-Istati Membri huma mistiedna jiehdu l-miżuri neċessarji biex jipromwovu l-applikazzjoni ta' din ir-Rakkomandazzjoni sal-31 ta' Diċembru 2009 u jinnotifikaw lill-Kummissjoni dwar il-miżuri li jiehdu skont din ir-Rakkomandazzjoni, biex il-Kummissjoni tkun tista' timmonitorja s-sitwazzjoni mill-qrib u, abbażi ta' dan, tivvaluta l-htieġa għal aktar miżuri.
14. Din ir-Rakkomandazzjoni hija indirizzata lill-Istati Membri.

Magħmul fi Brussell, 30 ta' April 2009.

*Għall-Kummissjoni*

Siim KALLAS

*Vċi President*

---

## RAKKOMANDAZZJONI TAL-KUMMISSJONI

tat-30 ta' April 2009

li tikkomplementa r-Rakkomandazzjonijiet Nru 2004/913/KE u Nru 2005/162/KE fir-rigward tas-sistema tar-rimunerazzjoni tad-diretturi tal-kumpaniji kkwotati fil-borża

(Test b'relevanza għaż-ŻEE)

(2009/385/KE)

IL-KUMMISSJONI TAL-KOMUNITAJIET EWROPEJ

politika ta' rimunerazzjoni tal-kumpanija u fil-proċess ta' kif jiġu kkalkulati ir-rimunerazzjoni u l-kontroll tat-tali proċess.

Wara li kkunsidrat it-Trattat li jstabbilixxi l-Komunità Ewropea, u b'mod partikolari t-tieni inċiż tal-Artikolu 211 tiegħu,

BILLI:

- (1) Fl-14 ta' Dicembru 2004, il-Kummissjoni adottat ir-Rakkomandazzjoni Nru 2004/913/KE sabiex titkattar sistema għar-rimunerazzjoni ta' diretturi ta' kumpaniji kkwotati fil-borża <sup>(1)</sup> u fil-15 ta' Frar 2005 il-Kummissjoni adottat Rakkomandazzjoni Nru 2005/162/KE dwar ir-rwol tad-diretturi mhux eżekuttivi jew superviżorji ta' kumpaniji kkwotati fil-borża u dwar il-kumitati tal-bord (superviżorju) <sup>(2)</sup>. L-għanijiet prinċipali tal-imsemmija Rakkomandazzjonijiet huma li tkun żgurata trasparenza tal-prattiki tar-rimunerazzjoni, kontroll min-naħa tal-azzjonisti f'dak li għandu x'jaqşam mal-politika ta' rimunerazzjoni u mar-rimunerazzjoni individwali billi tkun żvelata informazzjoni u jkun introdott vot mandatorju jew konsultattiv dwar ir-rendikont ta' rimunerazzjoni u l-approvazzjoni mill-azzjonisti għal skemi ta' rimunerazzjoni skont l-ishma, superviżjoni mhux eżekuttiva li tkun effikaċi u indipendenti u kumitat tar-rimunerazzjoni li tal-anqas ikollu rwol konsultattiv fir-rigward tal-prattiki tar-rimunerazzjoni.
- (2) Għalhekk minn dawn ir-Rakkomandazzjonijiet johroġ li l-Kummissjoni għandha teżamina s-sitwazzjoni, inklużi l-implimentazzjoni u l-applikazzjoni tal-prinċipji mdahhla f'dawk ir-Rakkomandazzjonijiet, u tevalwa l-htieġa ta' iktar miżuri. Barra minn dan, l-esperjenza tul dawn l-aħhar snin, u dan l-aħhar minhabba l-kriżi finanzjarja, uriet li l-istrutturi tar-rimunerazzjoni qegħdin isiru dejjem iktar kumplessi, iffukati wisq fuq kisbiet imwettqa fuq perjodu qasir ta' żmien u f'xi każijiet dawn wasslu għal rimunerazzjoni żejda li ma kinitx iġġustifikata mill-prestazzjoni tagħhom.
- (3) Filwaqt li l-forma, l-istruttura u l-livell tar-rimunerazzjoni tad-diretturi jibqgħu jaqgħu primarjament fil-kompetenzi tal-kumpaniji, l-azzjonisti tagħhom u, fejn huwa applikabbli, ir-rappreżentanti tal-impjegati, il-Kummissjoni tqis li hemm bżonn ta' prinċipji oħra fir-rigward tal-istruttura tar-rimunerazzjoni tad-diretturi, kif stipulat fil-
- (4) Din ir-Rakkomandazzjoni hija mingħajr preġudizzju għad-drittijiet, fejn huma applikabbli, tal-imsieħba soċjali fin-negozjati kollettivi.
- (5) Is-sistema eżistenti għar-rimunerazzjoni tad-diretturi tal-kumpaniji kkwotati fil-borża għandha tissahħah permezz ta' prinċipji li huma komplimentari għal dawk li jinsabu fir-Rakkomandazzjonijiet Nru 2004/913/KE u Nru 2005/162/KE.
- (6) L-istruttura tar-rimunerazzjoni tad-diretturi għandha tippromwovi s-sostenibbiltà tal-kumpanija fit-tul u tiżgura li r-rimunerazzjoni hija kkalkulata skont il-prestazzjoni tagħhom. Komponenti varjabbli tar-rimunerazzjoni għandhom għalhekk ikunu marbuta ma' kriterji ta' prestazzjoni li jkunu ġew iffissati minn qabel u li jistgħu jitkejlu, inklużi kriterji ta' natura mhux finanzjarja. Għandhom jiġu ffissati limiti dwar il-komponenti varjabbli tar-rimunerazzjoni. Komponenti varjabbli ewlenin tar-rimunerazzjoni għandhom ikunu differiti għal perjodu partikolari, per eżempju minn tlieta sa hames snin, skont il-kundizzjonijiet ta' prestazzjoni. Barra minn hekk, il-kumpaniji, għandhom ikunu jistgħu jitolbu lura l-komponenti varjabbli tar-rimunerazzjoni li kienu diġà thallsu abbażi ta' dejta, li dwarha harġu provi biċ-ċar li ma kinitx ġenwina.
- (7) Huwa meħtieġ li jkun żgurat li l-hlasijiet għat-terminazzjoni, imsejhin "paraxuts dehbin" ("golden parachutes"), mhumiex premju għal falliment u li jiġi rispettatt l-għan primarju tal-hlasijiet għat-terminazzjoni bhala xibka ta' sikurezza f'każ li l-kuntratt jintemm kmieni. Għal dak il-għan, il-hlasijiet għat-terminazzjoni għandhom ikunu limitati għal ammont jew tul ta' żmien partikolari li jkunu ġew iffissati minn qabel, li, b'mod ġenerali, ma għandhomx jammontaw għal iktar minn sentejn rimunerazzjoni (abbażi tal-komponent f'iss waħdu tar-rimunerazzjoni fis-sena) u ma jithallsux jekk it-terminazzjoni tal-kuntratt hija riżultat ta' prestazzjoni inadegwata jew f'każ li d-direttur jitlaq minn jeddu. Dan ma għandux iżomm milli jkun hemm hlasijiet għat-terminazzjoni f'sitwazzjonijiet fejn il-kuntratt jintemm kmieni, minhabba tibdiliet fl-istrategija tal-kumpanija jew f'sitwazzjoni li jkun hemm amalgamazzjoni u/jew takeover.

<sup>(1)</sup> ĠU L 269M, 14.10.2005, p. 143.

<sup>(2)</sup> ĠU L 272M, 18.10.2005, p. 94.

- (8) L-iskemi li bihom id-diretturi jiġu rimunerati b'ishma, opzjonijiet tal-ishma jew bi kwalunkwe dritt għall-akkwist tal-ishma jew li jiġu rimunerati skont kif jiċcaqilqu l-prezzijiet tal-ishma għandhom ikunu marbutin ahjar mal-prestazzjoni u l-valur miżjud tal-kumpaniji li jissawwar fit-tul. Għalhekk, għandu japplika perjodu xieraq għall-assenjazzjoni tal-ishma, b'din l-assenjazzjoni tkun soġġetta għall-kundizzjonijiet ta' prestazzjoni. L-opzjonijiet tal-ishma u d-drittijiet għall-akkwist tal-ishma għad-diretturi jew għar-rimunerazzjoni tagħhom li jiġu kkalkulati skont kif jiċcaqilqu l-prezzijiet tal-ishma ma jistgħux ikunu eżerċitati f'perjodu xieraq u d-dritt li jeżerċitawhom għandu jkun soġġett għall-kundizzjonijiet ta' prestazzjoni. Sabiex ikunu evitati iżjed il-kunflitti ta' interess tad-diretturi li għandhom ishma fil-kumpanija, dawn id-diretturi huma obbligati jzommu parti mill-ishma tagħhom sal-ahjar tal-mandat tagħhom.
- (9) Sabiex tkun iffacilitata l-valutazzjoni tal-azzjonijiet dwar l-approċċ tal-kumpanija għar-rimunerazzjoni u sabiex tissahħah ir-responsabbiltà tal-kumpanija lejn l-azzjonisti tagħha, ir-rendikont tar-rimunerazzjoni għandha tkun ċara u faċli biex tintfieh. Barra minn dan, hemm bżonn li tkun żvelata iktar informazzjoni dwar l-istruttura tar-rimunerazzjoni.
- (10) Sabiex tiżdied ir-responsabbiltà, l-azzjonisti għandhom ikunu mhegġa jattendu l-laqqhaġ generali u jagħmlu użu siewi tad-dritt tagħhom tal-vot. B'mod partikolari, l-azzjonisti istituzzjonali għandu jkollhom rwol ewlieni fl-iżguraw li l-bordijiet ikunu iktar responsabbli f'dak li għandu x'jaqsam mal-kwistjonijiet ta' rimunerazzjoni.
- (11) Il-kumitati tar-rimunerazzjoni, kif inhuma imsemmijin fir-Rakkomandazzjoni Nru 2005/162/KE, jissodisfaw rwol importanti fit-tfassil tal-politika ta' rimunerazzjoni tal-kumpanija, fl-evitar tal-kunflitti ta' interess u fis-supervizzjoni tal-imġiba tal-bordijiet (maniġerjali) mil-lat ta' rimunerazzjoni. Sabiex jissahħah ir-rwol ta' daww il-kumitati, għall-anqas membru wiehed tal-kumitat għandu jkun esport fil-qasam tar-rimunerazzjoni.
- (12) Il-konsulenti dwar ir-rimunerazzjoni jista jkollhom interessi konflingenti, per eżempju meta jagħtu pariri lill-kumitat tar-rimunerazzjoni dwar il-prattiki u l-arranġamenti tar-rimunerazzjoni, u fl-istess hin jagħtu pariri lill-kumpanija jew lid-direttur(i) eżekuttiv(i) jew maniġerjali. Huwa xieraq li l-kumitati ta' rimunerazzjoni joqogħdu attenti meta jkunu qegħdin jimpjegaw konsulenti dwar ir-rimunerazzjoni sabiex jiżguraw li l-istess konsulenti ma jagħtux pariri lid-dipartiment tar-riżorsi umani tal-kumpanija jew lid-diretturi eżekuttivi jew maniġerjali fl-istess hin.
- (13) Fid-dawl tal-importanza tal-kwistjoni dwar ir-rimunerazzjoni tad-diretturi u sabiex titjeb l-applikazzjoni effikaċi tal-qafas tal-Komunità dwar ir-rimunerazzjoni tad-diretturi, il-Kummissjoni għandha l-ħsieb tagħmel użu estensiv tal-mekkaniżmi differenti ta' eżami, bħalma huma t-tabelli ta' valutazzjoni (scoreboards) li johorġu kull sena u l-evalwazzjoni reċiproka li ssir mill-Istati Membri. Barra minn dan, il-Kummissjoni għandha l-

ħsieb tifli l-possibiltajiet li tistandardizza l-iżvelar ta' informazzjoni dwar il-politika ta' rimunerazzjoni tad-diretturi.

- (14) L-avviż tal-miżuri li jinhareġ mill-Istati Membri skont din ir-Rakkomandazzjoni għandu jinkludi perjodu ta' żmien ċar li fih il-kumpaniji għandhom jadottaw politiki li jkunu konsistenti mal-prinċipji stipulati f'din ir-Rakkomandazzjoni.

B'DAN TIRRAKKOMANDA:

## TAQSIMA I

### Ambitu u definizzjonijiet

#### 1. Ambitu

- 1.1. L-ambitu tat-Taqsima II ta' din ir-Rakkomandazzjoni jikkorrispondi ma' dak li jinsab fir-Rakkomandazzjoni Nru 2004/913/KE.

L-ambitu tat-Taqsima III ta' din ir-Rakkomandazzjoni jikkorrispondi ma' dak li jinsab fir-Rakkomandazzjoni Nru 2005/162/KE.

- 1.2. L-Istati Membri għandhom jieħdu l-miżuri kollha xierqa sabiex jiżguraw li l-kumpaniji kkwotati fil-borża, li għalihom japplikaw ir-Rakkomandazzjonijiet Nru 2005/913/KE u 2005/162/KE, jikkunsidraw din ir-Rakkomandazzjoni.

#### 2. Definizzjonijiet oħra flimkien ma' daww stipulati fir-Rakkomandazzjonijiet Nru 2005/913/KE u 2004/162/KE:

- 2.1. "Komponenti varjabbli tar-rimunerazzjoni" tfisser komponenti tad-dritt għar-rimunerazzjoni li jingħataw lid-diretturi abbażi tal-kriterji ta' prestazzjoni, inklużi bonusijiet.
- 2.2. "Hlasijiet għat-terminazzjoni" tfisser kwalunkwe hlas marbut ma' sitwazzjoni fejn il-kuntratt tad-diretturi eżekuttivi jew maniġerjali jintemm qabel iż-żmien maħsub, inkluż hlasijiet għall-perjodu ta' notifika jew klawzola li ma tippermettix li jkun hemm kompetizzjoni mat-tali kumpanija li tkun inkluża fil-kuntratt.

## TAQSIMA II

### Politika ta' rimunerazzjoni

(Taqsimi II tar-Rakkomandazzjoni Nru 2004/913/KE)

#### 3. Struttura tal-politika dwar ir-rimunerazzjoni tad-diretturi

- 3.1. Meta l-politika ta' rimunerazzjoni tinkludi komponenti varjabbli tar-rimunerazzjoni, il-kumpaniji għandhom jiffissaw limiti għall-komponent(i) varjabbli. Il-komponent fiss tar-rimunerazzjoni għandu jkun biżżejjed sabiex jippermetti lill-kumpanija iżomm il-komponenti varjabbli ta' rimunerazzjoni meta ma jintlahqux il-kriterji ta' prestazzjoni.

3.2. L-ghoti ta' komponenti varjabbli ghar-rimunerazzjoni ghandu jkun soġġett għall-kriterji ta' prestazzjoni li jkunu ġew iffissati minn qabel u li jistgħu jitkejlu

Il-kriterji ta' prestazzjoni ghandhom jippromwovu s-sostenibbiltà tal-kumpanija fit-tul u jinkludu kriterji mhux finanzjarji li huma rilevanti għall-valur miżjud li jissawwar fit-tul għall-kumpaniji, bhall-konformità mar-regoli u l-proċeduri applikabbli.

3.3. Meta jingħata komponent varjabbli tar-rimunerazzjoni, parti kbira tal-komponent varjabbli ghandha tiġi differita għal perjodu qasir ta' żmien. Il-parti tal-komponent varjabbli soġġetta għal differiment ghandha tiġi kkalkulata skont il-piż relattiv tal-komponent varjabbli mqabbel mal-komponent fiss tar-rimunerazzjoni.

3.4. L-arranġamenti kuntrattwali mad-diretturi eżekuttivi jew manġerjali ghandhom jinkludu provvedimenti li jippermettu lill-kumpanija sabiex titlob lura l-komponenti varjabbli tar-rimunerazzjoni li kienu diġà thallsu abbażi ta' dejta, li dwarha haġġu provi biċ-ċar li ma kinitx ġenwina.

3.5. Il-hlasijiet għat-terminazzjoni ma ghandhomx jaqbzū ammont fiss jew għadd fiss ta' snin ta' rimunerazzjoni fis-sena, li b'mod ġenerali ma ghandhomx jammontaw għal iktar minn sentejn tal-komponent fiss ta' rimunerazzjoni jew l-ekwivalenti tiegħu.

Il-hlasijiet ta' terminazzjoni ma ghandhomx jithallsu jekk it-terminazzjoni hija riżultat ta' prestazzjoni inadegwata.

#### 4. Rimunerazzjoni skont l-ishma

4.1. L-ishma ma ghandhomx jiġu assenjati lil haddiehor għall-anqas tliet snin minn meta jkunu ngħataw.

L-opzjonijiet tal-ishma jew kwalunkwe dritt iehor tal-akkwist tal-ishma jew li bih jiġu rimunerati abbażi taċ-ċaqliq fil-prezzijiet tal-ishma, ma ghandhomx ikunu eżercitati għall-anqas tliet snin minn meta jkunu ngħataw.

4.2. L-assenjazzjoni tal-ishma u d-dritt eżercitat għall-opzjonijiet tal-ishma jew kwalunkwe dritt iehor tal-akkwist tal-ishma jew li bih jiġu rimunerati abbażi taċ-ċaqliq fil-prezzijiet tal-ishma, ghandhom ikunu soġġetti għall-kriterji ta' prestazzjoni li jkunu ġew iffissati minn qabel u li jistgħu jitkejlu.

4.3. Wara l-assenjazzjoni, id-diretturi ghandhom iżommu għadd ta' ishma, sakemm jintemm il-mandat tagħhom, soġġett għall-htieġa li jkunu ffinanzjati kwalunkwe spejjeż li ghandhom x'jaqsmu mal-akkwist tal-ishma. L-għadd ta' ishma li ghandhom jinżammu ghandu jkun iffissat, pere-

żempju d-doppju tal-valur tar-rimunerazzjoni kollha fis-sena (il-komponenti fissi flimkien ma' dawk varjabbli).

4.4. Ir-rimunerazzjoni tad-diretturi mhux eżekuttivi jew super-visorji ma ghandux jinkludi l-opzjonijiet tal-ishma.

5. *Żvelar ta' informazzjoni dwar il-politika ta' rimunerazzjoni tad-diretturi*

5.1. Ir-rendikont tar-rimunerazzjoni, imsemmi fil-punt 3.1 tar-Rakkomandazzjoni Nru 2004/913/KE, ghandu jkun ċar u jinftiehem faċilment.

5.2. Barra mill-informazzjoni stipulata fil-punt 3.3 tar-Rakkomandazzjoni Nru 2004/913/KE, ir-rendikont tar-rimunerazzjoni ghandu jinkludi li ġej:

(a) spjegazzjoni ta' kif l-għażla tal-kriterji ta' prestazzjoni tikkontribwixxi għall-interessi tal-kumpaniji fit-tul, skont il-punt 3.2 ta' din ir-Rakkomandazzjoni;

(b) spjegazzjoni tal-metodi, applikati sabiex ikun stabbilit jekk il-kriterji ta' prestazzjoni humiex sodisfatti;

(c) informazzjoni biżżejjed dwar il-perjodi ta' differiment fir-rigward tal-komponenti varjabbli tar-rimunerazzjoni, kif imsemmi fil-punt 3.3 ta' din ir-Rakkomandazzjoni;

(d) informazzjoni biżżejjed dwar il-politika fir-rigward ta' hlasijiet ta' terminazzjoni, kif imsemmi fil-punt 3.4 ta' din ir-Rakkomandazzjoni;

(e) informazzjoni biżżejjed dwar il-perjodu ta' assenjazzjoni ta' ishma li fuqhom tiddependi r-rimunerazzjoni, kif imsemmi fil-punt 4.1 ta' din ir-Rakkomandazzjoni;

(f) informazzjoni biżżejjed dwar il-politika fir-rigward taż-żamma tal-ishma wara li jkunu ġew assenjati, kif imsemmi fil-punt 4.3 ta' din ir-Rakkomandazzjoni;

(g) informazzjoni biżżejjed dwar il-kompożizzjoni tal-istess gruppi ta' kumpaniji li l-politika ta' rimunerazzjoni tagħhom ġiet eżaminata skont l-istabbiliment tal-politika ta' rimunerazzjoni tal-kumpanija inkwistjoni.

#### 6. *Vot tal-azzjonijisti*

6.1. L-azzjonisti, b'mod partikolari l-azzjonisti istituzzjonali, ghandhom ikunu mhegġa jattendu laqgħat ġenerali fejn huwa xieraq u jagħmlu użu sew tal-voti tagħhom fir-rigward tar-rimunerazzjoni tad-diretturi, filwaqt li jitqiesu l-prinċipji inklużi f'din ir-Rakkomandazzjoni, ir-Rakkomandazzjoni Nru 2004/913/KE u r-Rakkomandazzjoni Nru 2005/162/KE.



**TAQSIMA III****Il-kumitat tar-rimunerazzjoni**

(il-punt 3 tal-Anness I għar-Rakkomandazzjoni Nru 2005/162/KE)

**7. Holqien u kompożizzjoni**

7.1. Għall-anqas membru wiehed mill-kumitat tar-rimunerazzjoni għandu jkollu l-għarfien u l-esperjenza fil-qasam tal-politika ta' rimunereazzjoni.

**8. Rwol**

8.1. Il-kumitat tar-rimunerazzjoni għandu jirrevedi perjodikament il-politika ta' rimunerazzjoni għad-diretturi eżekuttivi jew maniġerjali, inkluża l-politika li għandha x'taqsam mar-rimunerazzjoni skont l-ishma, u l-implimentazzjoni tagħha.

**9. Operazzjoni**

9.1. Il-kumitat tar-rimunerazzjoni għandu jeżerċita ġudizzju u integrità indipendenti fil-qadi tal-funzjonijiet tiegħu.

9.2. F'każ li jsir użu mis-servizzi ta' konsulent bil-ħsieb li tinkiseb informazzjoni dwar l-istandards tas-suq għas-sistemi tar-rimunerazzjoni, il-kumitat tar-rimunerazzjoni għandu jiżgura li l-konsulent inkwistjoni ma jagħtix pariri fl-istess hin lid-dipartiment tar-rizorsi umani jew lid-diretturi eżekuttivi jew maniġerjali tal-kumpanija inkwistjoni.

9.3. Fil-qadi tal-funzjonijiet tiegħu, il-kumitat tar-rimunerazzjoni għandu jiżgura li r-rimunerazzjoni tad-diretturi

eżekuttivi jew maniġerjali individwali hija proporzjonata mar-rimunerazzjoni ta' diretturi eżekuttivi jew maniġerjali oħrajn u membri tal-persunal oħra tal-kumpanija.

9.4. Il-kumitat tar-rimunerazzjoni għandu jhejji rapport dwar il-qadi tal-funzjonijiet tiegħu għall-azzjonisti u jkun preżenti fil-laqgħa ġenerali ta' kull sena għal dan il-għan.

**TAQSIMA IV****Dispożizzjonijiet finali**

10. L-Istati Membri huma mistiedna jiehdu l-miżuri meħtieġa sabiex jippromwovu l-applikazzjoni ta' din ir-Rakkomandazzjoni sal-31 ta' Diċembru 2009.

Rigward dan, l-Istati Membri huma mistiedna jorganizzaw konsultazzjonijiet nazzjonali mal-partijiet interessati dwar din ir-Rakkomandazzjoni u jgħarrfu lill-Kummissjoni dwar il-miżuri li jkunu ttiehdu skont din ir-Rakkomandazzjoni sabiex jippermettu lill-Kummissjoni teżamina s-sitwazzjoni mill-qrib, u abbażi ta' dan tevalwa jekk hemmx il-ħtieġa għal iktar miżuri.

11. Din ir-Rakkomandazzjoni hija indirizzata lill-Istati Membri.

Magħmul fi Brussell, 30 ta' April 2009.

*Għall-Kummissjoni*

Siiim KALLAS

*Viċi President*





## PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(\*) Il-prezz kull kopja: bi 32 paġna: 6 EUR  
minn 33 sa 64 paġna: 12 EUR  
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

## Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

[http://publications.europa.eu/others/agents/index\\_mt.htm](http://publications.europa.eu/others/agents/index_mt.htm)

**EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.**

**Biex tkun taf aktar dwar l-Unjoni Ewropea, ikkonsulta: <http://europa.eu>**